



Gabra tal-ġurisprudenza

SENTENZA TAL-QORTI TAL-ĠUSTIZZJA (Awla Manja)

31 ta' Jannar 2023 *

“Rinviju għal deċiżjoni preliminari – Spazju ta’ libertà, sigurtà u ġustizzja – Kooperazzjoni ġudizzjarja f’materji kriminali – Mandat ta’ arrest Ewropew – Deċiżjoni Qafas 2002/584/ĠAI – Proċeduri ta’ konsenja bejn l-Istati Membri – Kundizzjonijiet għall-eżekuzzjoni – Kompetenza tal-awtorità ġudizzjarja emittenti – It-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea – Dritt ta’ aċċess għal qorti stabbilita minn qabel bil-liġi – Possibbiltà li jinħareġ mandat ta’ arrest Ewropew ġdid intiz għall-istess persuna”

Fil-Kawża C-158/21,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mit-Tribunal Supremo (il-Qorti Suprema, Spanja), permezz ta’ deċiżjoni tad-9 ta’ Marzu 2021, li waslet fil-Qorti tal-Ġustizzja fil-11 ta’ Marzu 2021, fil-proċeduri kriminali kontra

Lluís Puig Gordi,

Carles Puigdemont Casamajó,

Antoni Comín Oliveres,

Clara Ponsatí Obiols,

Meritxell Serret Aleu,

Marta Rovira Vergés,

Anna Gabriel Sabaté,

fil-preżenza ta’:

Ministerio Fiscal,

Abogacía del Estado,

Partido político VOX

IL-QORTI TAL-ĠUSTIZZJA (Awla Manja),

* Lingwa tal-kawża: l-Ispanjol.

komposta minn K. Lenaerts, President, M. L. Bay Larsen (Relatur), Viċi President, C. Lycourgos, E. Regan, P. G. Xuereb u L.S. Rossi, Presidenti ta' Awla, M. Ilešič, J.-C. Bonichot, N. Piçarra, I. Jarukaitis, A. Kumin, N. Jääskinen, N. Wahl, I. Ziemele u J. Passer, Imħallfin,

Avukat Ġenerali: J. Richard de la Tour,

Reġistratur: M. Ferreira, Amministratriċi Prinċipali,

wara li rat il-proċedura bil-miktub u wara s-seduta tal-5 ta' April 2022,

wara li kkunsidrat l-osservazzjonijiet ipprezentati:

- għal L. Puig Gordi, minn S. Bekaert, advocaat, u G. Boyé Tuset, abogado,
- għal C. Puigdemont Casamajó, minn G. Boyé Tuset, abogado,
- għal A. Comín Oliveres, minn G. Boyé Tuset, J. Costa Rosselló u I. Elbal, abogados,
- għal C. Ponsatí Obiols, minn G. Boyé Tuset u I. Elbal Sánchez, abogados,
- għal M. Rovira Vergés, minn A. Van den Eynde Adroer, abogado,
- għal A. Gabriel Sabaté, minn B. Salellas Vilar, abogado,
- għall-Ministerio Fiscal, minn F. A. Cadena Serrano, C. Madrigal Martínez-Pereda, J. Moreno Verdejo u J. A. Zaragoza Aguado, fiscales,
- għall-Partido político VOX, minn M. Castro Fuertes, abogada, u M. P. Hidalgo López, procuradora,
- għall-Gvern Spanjol, minn S. Centeno Huerta, A. Gavela Llopis u J. Ruiz Sánchez, bħala aġenti,
- għall-Gvern Belġjan, minn M. Jacobs, C. Pochet u M. Van Regemorter, bħala aġenti, assistiti minn F. Matthis u B. Renson, avocats,
- għall-Gvern Pollakk, minn B. Majczyna, bħala aġent,
- għall-Gvern Rumun, minn E. Gane u A. Wellman, bħala aġenti,
- għall-Kummissjoni Ewropea, minn J. Baquero Cruz u S. Grünheid, bħala aġenti,

wara li semgħet il-konkluzjonijiet tal-Avukat Ġenerali, ipprezentati fis-seduta tal-14 ta' Lulju 2022,

tagħti l-preżenti

Sentenza

- 1 It-talba għal decizjoni preliminari tirrigwarda l-interpretazzjoni tal-Artikolu 1(3) tad-Decizjoni Qafas tal-Kunsill 2002/584/ĠAI tat-13 ta' Ġunju 2002 dwar il-mandat ta' arrest Ewropew u l-proċeduri ta' konsenja bejn l-Istati Membri (ĠU Edizzjoni Speċjali bil-Malti, Kapitolu 19, Vol. 6, p. 34, u rettifika fil-ĠU 2009, L 17, p. 45), kif emendata bid-Decizjoni Qafas tal-Kunsill 2009/299/ĠAI tas-26 ta' Frar 2009 (ĠU 2009, L 81, p. 24) (iktar 'il quddiem id-“Decizjoni Qafas 2002/584”).
- 2 Din it-talba tressqet fil-kuntest ta' proċeduri kriminali mibdija kontra Lluís Puig Gordi, Carles Puigdemont Casamajó, Antoni Comín Oliveres, Clara Ponsatí Obiols, Meritxell Serret Aleu, Marta Rovira Vergés u Anna Gabriel Sabaté.

Il-kuntest ġuridiku

Id-dritt tal-Unjoni

- 3 Il-premessi 6, 8 u 12 tad-Decizjoni Qafas 2002/584 huma fformulati kif ġej:
 - “(6) Il-mandat ta' arrest Ewropew previst f'din id-Decizjoni Kwadru hi l-ewwel miżura konkreta fil-qasam tal-liġi kriminali li timplimenta l-prinċipju tar-rikonoxximent reċiproku li l-Kunsill Ewropew semma' bhala l-bażi tal-kooperazzjoni ġudizzjarja.
 - [...]
 - (8) Id-deċiżjonijiet dwar l-esekuzzjoni tal-mandat ta' arrest Ewropew għandhom ikunu soġġetti għal kontrolli suffiċjenti, li jfisser li awtorità ġudizzjarja ta' l-Istat Membru fejn il-persuna rikjesta giet arrestata jkollha tiegħu d-deċiżjoni dwar il-konsenja tagħha.
 - [...]
 - (12) Din id-Decizjoni Kwadru tirrispetta d-drittijiet fundamentali u tħares il-prinċipji rikonoxxuti mill-Artikolu 6 tat-Trattat dwar l-Unjoni Ewropea u riflessi fil-Karta tad-Drittijiet Fundamentali ta' l-Unjoni Ewropea [...], b'mod partikolari l-Kapitolu VI tiegħu. Xejn f'din id-Decizjoni Kwadru ma jista' jiġi interpretat bhala projbizzjoni tat-tiċhid tal-konsenja ta' persuna li għaliha nħareġ mandat ta' arrest Ewropew meta hemm raġunijiet biex jitwemmen, abbażi ta' elementi oġġettivi, li l-mandat ta' arrest imsemmi gie maħruġ għall-fini ta' l-issoktar ta' l-azzjoni kriminali jew il-kastig ta' persuna għal raġunijiet ta' sess, razza, oriġini etnika, nazzjonalità, ilsien, opinjoni politika jew orjentazzjoni sesswali, jew li l-pożizzjoni ta' dik il-persuna tista' tiġi ppreġudikata għal kwalunkwe minn dawn ir-raġunijiet.
 - [...]”
- 4 L-Artikolu 1 ta' din id-deċiżjoni qafas jipprevedi:
 - “1. Il-mandat ta' arrest Ewropew hija decizjoni ġudizzjarja maħruġa minn Stat Membru bl-iskop ta' l-arrest u l-konsenja minn Stat Membru ieħor ta' persuna rikjesta, għall-finijiet tat-tmexxija ta' azzjoni kriminali jew l-esekuzzjoni ta' piena ta' kustodja jew ordni ta' detenzjoni.

2. L-Istati Membri għandhom jesegwixxu kwalunkwe mandat ta' arrest Ewropew abbażi tal-prinċipju tar-rikonossiment reċiproku u skond id-dispożizzjonijiet ta' din id-Deciżjoni Kwadru.
3. Din id-Deciżjoni Kwadru m'għandhiex ikollha l-effett li timmodifika l-obbligu tar-rispett tad-drittijiet fundamentali u l-prinċipji legali fundamentali kif imniżżla fl-Artikolu 6 tat-Trattat dwar l-Unjoni Ewropea.”
- 5 L-Artikoli 3, 4 u 4a tal-imsemmija deciżjoni qafas jistabbilixxu l-motivi għal nuqqas ta' eżekuzzjoni tal-mandat ta' arrest Ewropew.
- 6 L-Artikolu 6(1) tal-istess deciżjoni qafas jipprevedi:
“L-awtorità ġudizzjarja emittenti għandha tkun l-awtorità ġudizzjarja ta' l-Istat Membru emittenti li hi kompetenti biex toħroġ mandat ta' arrest Ewropew permezz tal-liġi ta' dak l-Istat.”
- 7 L-Artikolu 8 tad-Deciżjoni Qafas 2002/584 jispjega li l-informazzjoni li għandha tinkludi l-mandat ta' arrest Ewropew u jippreċiża li dan għandu jiġi tradott fil-lingwa uffiċjali jew f'waħda mil-lingwi uffiċjali tal-Istat Membru ta' eżekuzzjoni.
- 8 L-Artikolu 15(2) sa (3) tal-istess deciżjoni qafas jipprevedi:
“2. Jekk l-awtorità ġudizzjarja ta' eżekuzzjoni ssib li l-informazzjoni kkomunikata mill-Istat Membru emittenti mhijiex suffiċjenti biex tiddeċiedi dwar il-konsenja, għandha titlob li l-informazzjoni supplementarja meħtieġa [...] tiġi mogħtija bħala kwistjoni ta' urgenza [...]”
3. L-awtorità ġudizzjarja emittenti tista' fi kwalunkwe hin titrasmetti kwalunkwe informazzjoni utli addizzjonali lill-awtorità ġudizzjarja ta' eżekuzzjoni.”

Id-dritt Belġjan

- 9 L-Artikolu 4 tal-loi du 19 décembre 2003 relative au mandat d'arrêt européen (il-Liġi tad-19 ta' Diċembru 2003 dwar il-Mandat ta' Arrest Ewropew) (*Moniteur belge* tat-22 ta' Diċembru 2003, p. 60075), fil-verżjoni tagħha applikabbli għall-fatti fil-kawża prinċipali, jipprevedi:
“L-eżekuzzjoni ta' mandat ta' arrest Ewropew hija rrifjutata fil-każijiet segwenti:
[...]
5° jekk ikunu jeżistu raġunijiet serji sabiex jitqies li l-eżekuzzjoni tal-mandat ta' arrest Ewropew tipproduċi l-effett ta' ksur tad-drittijiet fundamentali tal-persuna kkonċernata, hekk kif stabbiliti fl-Artikolu 6 tat-Trattat dwar l-Unjoni Ewropea.”

Il-kawża prinċipali u d-domandi preliminari

- 10 Fil-kuntest tal-proċeduri kriminali fil-kawża prinċipali, inħarġu mandati ta' arrest Ewropej mit-Tribunal Supremo (il-Qorti Suprema, Spanja), il-qorti tar-rinviju, fl-14 ta' Ottubru 2019, kontra C. Puigdemont Casamajó u, fl-4 ta' Novembru 2019, kontra A. Comín Oliveres, L. Puig Gordi u C. Ponsatí Obiols.

- 11 Ir-Renju tal-Belġju fetaħ proċeduri ta' eżekuzzjoni tal-mandati ta' arrest Ewropej maħruġa kontra C. Puigdemont Casamajó, A. Comín Oliveres u L. Puig Gordi.
- 12 Dawn il-proċeduri ġew sospizi, sa fejn dawn jikkoncernaw lil C. Puigdemont Casamajó u lil A. Comín Oliveres, wara li dawn kisbu l-istatus ta' membru tal-Parlament Ewropew.
- 13 Permezz ta' digriet tas-7 ta' Awwissu 2020, in-Nederlandstalige rechtbank van eerste aanleg Brussel (il-Qorti tal-Ewwel Istanza ta' Brussell bil-lingwa Olandiża (il-Belġju)) irrifjutat li teżegwixxi l-mandat ta' arrest Ewropew maħruġ kontra L. Puig Gordi.
- 14 Il-qorti tar-rinviju tesponi li din id-deċiżjoni kienet ibbażata fuq l-evalwazzjoni li tgħid li hija ma kellhiex kompetenza sabiex tiegħu konjizzjoni tal-proċeduri kriminali kontra L. Puig Gordi u, għaldaqstant, sabiex tohroġ dan il-mandat ta' arrest Ewropew. F'dan ir-rigward, filwaqt li rreferiet għall-ġurisprudenza tal-Qorti tal-Ġustizzja dwar il-kunċett ta' "awtorità ġudizzjarja", fis-sens tal-Artikolu 6 tad-Deċiżjoni Qafas 2002/584, fil-premessi 8 u 12 ta' din id-deċiżjoni qafas, għas-sentenza tal-Qorti EDB tat-2 ta' Ġunju 2005, *Claes et vs Il-Belġju* (CE:ECHR:2005:0602JUD004682599), u għal-legiżlazzjoni Belġjana, in-Nederlandstalige rechtbank van eerste aanleg Brussel (il-Qorti tal-Ewwel Istanza ta' Brussell bil-lingwa Olandiża) qieset li hija setgħet tiddeċiedi dwar il-kompetenza tal-awtorità ġudizzjarja emittenti, jiġifieri l-qorti tar-rinviju, għal tali għanijiet. Hija kkonkludiet li din tal-aħħar ma għandhiex kompetenza billi semmiet opinjonijiet tal-Grupp ta' Hidma dwar id-Detenzjoni Arbitrarja (iktar 'il quddiem il-"GHDA") tal-25 ta' April u tat-13 ta' Ġunju 2019, is-sentenzi tal-Qorti EDB tat-22 ta' Ġunju 2000, *Coëme et vs Il-Belġju* (CE:ECHR:2000:0622JUD003249296), u tat-2 ta' Ġunju 2005, *Claes et vs Il-Belġju* (CE:ECHR:2005:0602JUD004682599), il-premessa 12 tal-imsemmija deċiżjoni qafas kif ukoll dispożizzjonijiet tad-dritt Belġjan u tad-dritt Spanjol.
- 15 Il-Prosekutur Pubbliku Belġjan appella mid-digriet tas-7 ta' Awwissu 2020, imsemmi fil-punt 13 ta' din is-sentenza, quddiem il-cour d'appel de Bruxelles (il-Qorti tal-Appell ta' Brussell, il-Belġju), li ċaħdet dan l-appell permezz ta' sentenza tas-7 ta' Jannar 2021.
- 16 Din l-aħħar sentenza tirreferi għal rapport tal-GHDA tas-27 ta' Mejju 2019, għas-sentenzi tal-Qorti Ewropea tad-Drittijiet tal-Bniedem iċċitati fil-punt 14 ta' din is-sentenza kif ukoll għal dokument dwar il-kompetenza tal-qorti tar-rinviju pprovdut, fuq talba tal-uffiċċju tal-Prosekutur Pubbliku Belġjan, minn imħallef tal-Awla Kriminali ta' din l-aħħar qorti. Abbażi ta' dawn l-elementi, il-Cour d'appel de Bruxelles (il-Qorti tal-Appell ta' Brussell, il-Belġju), iddeċidiet li l-kompetenza tal-qorti tar-rinviju sabiex tiġġudika lil L. Puig Gordi ma kinitx ibbażata fuq bażi legali espressa u minn dan iddeduċiet li l-eżekuzzjoni tal-mandat ta' arrest Ewropew maħruġ kontra tiegħu tipperikola d-drittijiet fundamentali tiegħu. Barra minn hekk, hija qieset li kellha tiegħu inkunsiderazzjoni riskju estremament gravi ta' ksur tal-preżunzjoni tal-innoċenza.
- 17 F'dan il-kuntest, il-qorti tar-rinviju tindika li hija għandha, b'mod partikolari, tiddetermina jekk hija tistax tohroġ mandat ta' arrest Ewropew ġdid kontra L. Puig Gordi wara li l-eżekuzzjoni ta' mandat ta' arrest Ewropew preċedenti tkun giet irrifjutata u jekk għandhiex iżzomm jew tirtira l-mandati ta' arrest Ewropej maħruġa kontra akkuzati oħra fil-proċeduri kriminali inkwistjoni fil-kawża prinċipali.
- 18 F'dan ir-rigward, hija tqis, fl-ewwel lok, li l-awtorità ġudizzjarja ta' eżekuzzjoni ma għandhiex, skont id-dritt tal-Unjoni, is-setgħa li tistharreġ il-kompetenza tal-awtorità ġudizzjarja emittenti. Fil-fatt, eventwali nuqqas ta' kompetenza ma jikkostitwixxix raġuni għal rifjut prevista

mid-Deciżjoni Qafas 2002/584 u għandha tiġi distinta min-nuqqas ta' kwalità ta' "awtorità ġudizzjarja", fis-sens ta' din id-deciżjoni qafas. Issa, ir-rifjut li jiġi eżegwit mandat ta' arrest Ewropew ma jistax ikun ibbażat fuq raġuni għal rifjut prevista biss mid-dritt nazżjonali.

- 19 Il-qorti tar-rinviju tirrileva, fit-tieni lok, li l-qorti Belġjani ma għandhomx ġurisdizzjoni sabiex jinterpretaw id-dritt Spanjol. F'dan il-każ, dawn il-qorti tal-aħħar, barra minn hekk, interpretaw dan id-dritt b'mod żbaljat, billi bbażaw ruħhom b'mod partikolari fuq opinjonijiet tal-ĠHDA, li ma nholoqx abbażi tad-dritt internazzjonali u li l-opinjonijiet tagħhom ma jesprimux il-pożizzjoni tal-Kunsill tad-Drittijiet tal-Bniedem tal-Organizzazzjoni tan-Nazżjonijiet Uniti. L-imsemmija qorti, min-naħa l-oħra, naqsu milli jieħdu inkunsiderazzjoni diversi deciżjonijiet tal-qorti tar-rinviju dwar il-kompetenza tagħha stess u l-konferma ta' din il-kompetenza permezz ta' sentenza tat-Tribunal Constitucional (il-Qorti Kostituzzjonali, Spanja) tas-17 ta' Frar 2021
- 20 Fit-tielet lok, il-qorti tar-rinviju ssostni li l-qorti Belġjani kellhom, qabel ma jiddeciedu dwar l-eżekuzzjoni tal-mandat ta' arrest Ewropew maħruġ kontra L. Puig Gordi, jitolbu informazzjoni komplementari, skont l-Artikolu 15(2) tad-Deciżjoni Qafas 2002/584.
- 21 Fir-raba' lok, l-eżistenza ta' riskju gravi ta' ksur tad-drittijiet fundamentali tal-persuna li hija s-sugġett ta' mandat ta' arrest Ewropew ma tikkostitwixxi raġuni ta' rifjut ta' eżekuzzjoni stabbilita f'din id-deciżjoni qafas. B'hekk, il-Qorti tal-Ġustizzja aċċettat tali raġuni għal rifjut, abbażi tal-Artikolu 1(3) tal-imsemmija deciżjoni qafas, biss bil-kundizzjoni li tiġi stabbilita l-eżistenza ta' nuqqasijiet sistemici jew iġġeneralizzati fl-Istat Membru emittenti.
- 22 F'dan il-kuntest, it-Tribunal Supremo (il-Qorti Suprema) iddecidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:

"1) Id-[Deciżjoni Qafas 2002/584] tawtorizza lill-awtorità ġudizzjarja ta' eżekuzzjoni li tirrifjuta l-konsenja tal-persuna rikjesta permezz ta' mandat ta' arrest Ewropew [...] abbażi ta' raġunijiet għal rifjut previsti fid-dritt nazżjonali tagħha, iżda mhux previsti bħala tali fid-Deciżjoni Qafas?

2) Jekk ir-risposta għad-domanda preċedenti hija fl-affermattiv, u sabiex tiġi żgurata l-vijabilità tal-[mandat ta' arrest Ewropew] u sabiex isir użu xieraq mir-rimedju offrut fl-Artiklu 15(3) tad-[Deciżjoni Qafas 2002/584]:

L-awtorità ġudizzjarja emittenti għandha tinvestiga u teżamina d-dritt tadpdiversi Stati [Membri] sabiex tiehu inkunsiderazzjoni r-raġunijiet possibbli ta' każ ta' [mandat ta' arrest Ewropew] li ma humiex previsti fid-[Deciżjoni Qafas 2002/584]?

3) Fid-dawl tar-risposti għad-domandi preċedenti, u meta jittiehed inkunsiderazzjoni li, skont l-Artikolu 6(1) tad-[Deciżjoni Qafas 2002/584], il-kompetenza tal-awtorità ġudizzjarja emittenti sabiex toħroġ [mandat ta' arrest Ewropew] hija stabbilita skont il-liġi tal-Istat [Membru] emittenti:

Din id-dispożizzjoni għandha tiġi interpretata fis-sens li l-awtorità ġudizzjarja ta' eżekuzzjoni jista' jkollha dubju dwar il-ġurisdizzjoni li l-awtorità ġudizzjarja emittenti għandha sabiex tagħxi fil-kawża kriminali inkwistjoni u tirrifjuta l-konsenja peress li ma għadhiex kompetenza sabiex toħroġ [mandat ta' arrest Ewropew]?

4) Fir-rigward tal-possibbiltà ta' sħarriġ mill-awtorità ġudizzjarja ta' eżekuzzjoni tar-rispett għad-drittijiet fundamentali tal-persuna rikjesta fl-Istat emittenti.

- a) Id-[Deciżjoni Qafas 2002/584] tagħmilha possibbli għall-awtorità ġudizzjarja ta' eżekuzzjoni li tirrifjuta l-konsenja tal-persuna rikjesta minhabba li tqis li hemm riskju serju ta' ksur tad-drittijiet fundamentali tagħha fl-Istat Membru emittenti, ibbażat fuq ir-rapport ta' Grupp ta' Hidma tagħmilha possibbli għall-awtorità ġudizzjarja ta' eżekuzzjoni li tirrifjuta l-konsenja tal-persuna rikjesta minhabba li tqis li hemm riskju serju ta' ksur tad-drittijiet fundamentali tagħha fl-Istat Membru emittenti, ibbażat fuq ir-rapport ta' Grupp ta' Hidma ipprezentat lill-awtorità nazzjonali ta' eżekuzzjoni mill-persuna rikjesta?
- b) Għall-finijiet tad-domanda preċedenti, tali rapport jikkostitwixxi element oġġettiv, affidabbli, preċiż u debitament aġġornat sabiex jiġġustifika, fid-dawl tal-ġurisprudenza tal-Qorti tal-Ġustizzja, ir-rifjut li l-persuna rikjesta tiġi kkonsenjata abbażi ta' riskju serju ta' ksur tad-drittijiet fundamentali tagħha?
- c) Jekk it-tweġiba għad-domanda preċedenti hija affermattiva, liema elementi jirrikjedi d-dritt tal-Unjoni sabiex Stat Membru jkun jista' jikkonkludi li fl-Istat Membru emittenti hemm ir-riskju ta' ksur tad-drittijiet fundamentali allegat mill-persuna rikjesta u li jiġġustifika r-rifjut li jiġi eżegwit [il-mandat ta' arrest Ewropew]?
- 5) It-tweġibiet għad-domandi preċedenti huma affettwati mill-fatt li l-persuna li tintalab il-kunsinna tagħha kienet kapaċi tinvoka quddiem il-qorti tal-Istat Membru emittenti, anke sat-tieni grad ta' ġurisdizzjoni, argumenti dwar in-nuqqas ta' kompetenza tal-awtorità ġudizzjarja emittenti, il-mandat ta' arrest maħruġ kontriha u l-garanzija tad-drittijiet fundamentali tagħha?
- 6) Ir-risposti għad-domandi preċedenti huma affettwati mill-fatt li l-awtorità ġudizzjarja ta' eżekuzzjoni tirrifjuta li teżegwixxi [mandat ta' arrest Ewropew] għal raġunijiet mhux previsti espressament fid-[Deciżjoni Qafas 2002/584] msemmija iktar 'il fuq, b'mod partikolari minhabba n-nuqqas ta' kompetenza tal-awtorità ġudizzjarja emittenti u r-riskju serju ta' ksur tad-drittijiet fundamentali fl-Istat [Membru] emittenti, u tagħmel dan mingħajr ma titlob mill-awtorità ġudizzjarja emittenti l-informazzjoni supplimentari speċifika li fuqha hija bbażata dik id-deċiżjoni?
- 7) Jekk mir-risposti għad-domandi preċedenti jidher li, fiċ-ċirkostanzi tal-każ, id-[Deciżjoni Qafas 2002/584] tipprekludi l-konsenja ta' persuna abbażi ta' dawk ir-raġunijiet għar-rifjut:
- Id-[Deciżjoni Qafas 2002/584] tipprekludi li din il-qorti tar-rinviju toħroġ [mandat ta' arrest Ewropew] ġdid kontra l-istess persuna u quddiem l-istess Stat Membru?"

Fuq il-proċedura quddiem il-Qorti tal-Ġustizzja

Fuq it-talba għal applikazzjoni tal-proċedura mgħaġġla għal deciżjoni preliminari

- 23 Il-qorti tar-rinviju talbet li dan ir-rinviju għal deciżjoni preliminari jiġi sugġett għall-proċedura mgħaġġla għal deciżjoni preliminari abbażi tal-Artikolu 105 tar-Regoli tal-Proċedura tal-Qorti tal-Ġustizzja.
- 24 Insostenn tat-talba tagħha, din il-qorti tirrileva li l-proċedura fil-kawża prinċipali hija ta' natura kriminali, li din il-proċedura giet sospiża sakemm tingħata r-risposta tal-Qorti tal-Ġustizzja għat-talba għal deciżjoni preliminari u li l-persuni mfittxija ma huma s-sugġett ta' ebda miżura ta' prigunerija.

- 25 L-Artikolu 105(1) tar-Regoli tal-Proċedura jipprevedi li, fuq talba tal-qorti tar-rinviju jew, f'każijiet eċċezzjonali, *ex officio*, il-President tal-Qorti tal-Ġustizzja jista', meta n-natura tal-kawża tkun teziġi li tiġi ttrattata f'qasir żmien, u wara li jinstemgħu l-Imħallef Relatur u l-Avukat Ġenerali, jiddeċiedi li r-rinviju għal deċiżjoni preliminari jiġi suġġett għal proċedura mgħaġġla li tidderoga mid-dispożizzjonijiet ta' dan ir-regolament.
- 26 Fil-każ inezami, il-President tal-Qorti tal-Ġustizzja ddeċieda, fil-31 ta' Marzu 2021, wara li nstemgħu l-Imħallef Relatur u l-Avukat Ġenerali, li ma kienx hemm lok li tintlaqa' t-talba msemmija fil-punt 23 ta' din is-sentenza.
- 27 Fil-fatt, għandu jittfakkar li l-applikazzjoni tal-proċedura mgħaġġla għal deċiżjoni preliminari tiddependi mhux min-natura tal-kawża prinċipali bħala tali, iżda miċ-ċirkustanzi eċċezzjonali tal-kawża kkonċernata, li għandhom jistabbilixxu l-urġenza straordinarja li tingħata deċiżjoni dwar dawn id-domandi (ara, f'dan is-sens, id-digriet tal-President tal-Qorti tal-Ġustizzja tat-30 ta' Mejju 2018, KN, C-191/18, mhux ippubblikat, EU:C:2018:383, punt 20 u l-ġurisprudenza ċċitata).
- 28 Issa, fir-rigward tal-kawża prinċipali, it-Tribunal Supremo (il-Qorti Suprema) ma stabbilixxiet l-eżistenza ta' ċirkustanzi eċċezzjonali speċifiċi għal din il-kawża, tali li juru urġenza straordinarja.
- 29 B'hekk, minn naħa, peress li l-proċedura għal deċiżjoni preliminari timplika s-sospensjoni tal-proċeduri pendenti quddiem il-qorti tar-rinviju fl-istennija tar-risposta tal-Qorti tal-Ġustizzja, dan l-effett sospensiv inerenti għall-mekkanizmu għal deċiżjoni preliminari ma jistax jiġġustifika l-issuġġettar ta' rinviju għal deċiżjoni preliminari għall-proċedura mgħaġġla għal deċiżjoni preliminari (ara, f'dan is-sens, id-digriet tal-President tal-Qorti tal-Ġustizzja tal-20 ta' Jannar 2014, Nguyen u Schönherr, C-2/14, mhux ippubblikat, EU:C:2014:1999, punt 14 kif ukoll il-ġurisprudenza ċċitata).
- 30 Min-naħa l-oħra, il-fatt li l-persuni kkonċernati mill-proċedura kriminali fil-kawża prinċipali ma humiex attwalment f'detenzjoni jikkostitwixxi raġuni sabiex ma jinbdewx il-proċedura mgħaġġla għal deċiżjoni preliminari skont l-Artikolu 105(1) tar-Regoli tal-Proċedura (ara, f'dan is-sens, id-digriet tal-President tal-Qorti tal-Ġustizzja tal-20 ta' Settembru 2018, Minister for Justice and Equality, C-508/18 u C-509/18, mhux ippubblikat, EU:C:2018:766, punt 13 kif ukoll il-ġurisprudenza ċċitata).

Fuq it-talba għal ftuħ mill-ġdid tal-faži orali tal-proċedura

- 31 Permezz ta' att ipprezentat fir-Registru tal-Qorti tal-Ġustizzja fis-7 ta' Novembru 2022, C. Puigdemont Casamajó, A. Comín Oliveres u L. Puig Gordi kif ukoll C. Ponsatí Obiols talbu l-ftuħ mill-ġdid tal-faži orali tal-proċedura.
- 32 Insostenn ta' din it-talba, huma jsostnu li fatti godda u argumenti li ma ġewx diskussi bejn il-partijiet huma tali li li jeżerċitaw influwenza deċiżiva fuq id-deċiżjoni tal-Qorti tal-Ġustizzja f'din il-kawża.
- 33 B'mod iktar preċiż, huma jirreferu għall-iffirmar tad-digriet tal-Viċi President tal-Qorti tal-Ġustizzja tal-24 ta' Mejju 2022, Puigdemont i Casamajó *et vs* Il-Parlament u Spanja (C-629/21 P(R), EU:C:2022:413), għal opinjoni tal-Kumitat tad-Drittijiet tal-Bniedem tan-Nazzjonijiet Uniti tat-30 ta' Awwissu 2022, għal deċiżjonijiet mogħtija minn qrati Spanjoli, għall-fatt li diversi akkużati fil-proċedura kriminali inkwistjoni fil-kawża prinċipali kienu spijati

- mill-awtoritajiet Spanjoli, għal teħid ta' pożizzjoni elettoralali ta' membri tal-Kummissjoni Ewropea u għal komunikazzjoni tal-Kummissjoni Elettoralali Ċentrali. Barra minn hekk, huma jifformulaw sensiela ta' punti ta' kritika kontra l-konklużjonijiet tal-Avukat Ġenerali f'din il-kawza.
- 34 F'dan ir-rigward, għandu jiġi osservat li, skont l-Artikolu 83 tar-Regoli tal-Proċedura tagħha, il-Qorti tal-Ġustizzja tista', f'kull hin, wara li jinstema' l-Avukat Ġenerali, tordna l-ftuħ mill-ġdid tal-fażi orali tal-proċedura, b'mod partikolari meta tqis li ma għandhiex informazzjoni biżżejjed jew meta waħda mill-partijiet tippreżenta, wara l-għeluq ta' din il-fażi, fatt ġdid tali li jeżerċita influwenza deċiżiva fuq id-deċiżjoni tal-Qorti tal-Ġustizzja, jew inkella meta l-kawza jkollha tiġi deċiża fuq il-bażi ta' argument li jkun għadu ma ġiex dibattut.
- 35 F'dan il-każ, hemm lok, minn naħa, li jiġi rrilevat li l-fatti ppreżentati bħala ġodda minn C. Puigdemont Casamajó, A. Comín Oliveres u L. Puig Gordi kif ukoll minn C. Ponsatí Obiols ma humiex ta' natura li jeżerċitaw influwenza deċiżiva fuq id-deċiżjoni tal-Qorti tal-Ġustizzja.
- 36 Fil-fatt, dawn il-fatti jirrigwardaw kemm is-sitwazzjoni individwali tal-akkuzati fil-proċeduri kriminali inkwistjoni fil-kawza prinċipali kif ukoll in-nuqqasijiet allegati tas-sistema ġudizzjarja Spanjola. Issa, ma hijiex il-Qorti tal-Ġustizzja, fil-kuntest ta' dawn il-proċeduri għal deċiżjoni preliminari, li għandha tevalwa din is-sitwazzjoni individwali jew li tiddetermina jekk in-nuqqasijiet allegati humiex stabbiliti, iżda biss li twettaq interpretazzjoni tad-dispożizzjonijiet rilevanti tad-dritt tal-Unjoni.
- 37 Fir-rigward, minn naħa, tal-punti ta' kritika li jirrigwardaw il-konklużjonijiet tal-Avukat Ġenerali, għandu jittfakkar li l-Istatut tal-Qorti tal-Ġustizzja tal-Unjoni Ewropea u r-Regoli tal-Proċedura tal-Qorti tal-Ġustizzja ma jipprevedux il-possibbiltà, għall-partijiet, li jressqu osservazzjonijiet bi tweġiba għall-konklużjonijiet ippreżentati mill-Avukat Ġenerali (sentenza tal-15 ta' Lulju 2021, Il-Kummissjoni vs Il-Polonja (Sistema dixiplinari tal-Imħallfin), C-791/19, EU:C:2021:596, punt 41).
- 38 Min-naħa l-oħra, bis-saħħa tat-tieni paragrafu tal-Artikolu 252 TFUE, l-Avukat Ġenerali għandu jippreżenta pubblikament bl-ikbar imparzjalità u b'indipendenza sħiħa konklużjonijiet motivati dwar il-kawzi li, konformement mal-Istatut tal-Qorti tal-Ġustizzja tal-Unjoni Ewropea, jeħtieġu l-intervent tiegħu. Il-Qorti tal-Ġustizzja la hija marbuta b'dawn il-konklużjonijiet u lanqas bil-motivazzjoni li abbażi tagħha l-Avukat Ġenerali jasal għalihom. Konsegwentement, in-nuqqas ta' qbil ta' parti mal-konklużjonijiet tal-Avukat Ġenerali, ikunu liema jkunu l-kwistjonijiet li huwa jeżamina fihom, fih innifsu ma jistax jikkostitwixxi raġuni li tiġġustifika l-ftuħ mill-ġdid tal-fażi orali tal-proċedura (sentenza tal-15 ta' Lulju 2021, Il-Kummissjoni vs Il-Polonja (Sistema dixiplinari tal-Imħallfin), C-791/19, EU:C:2021:596, punt 42).
- 39 Madankollu, il-Qorti tal-Ġustizzja tista', fi kwalunkwe mument, wara li tisma' lill-Avukat Ġenerali, tordna l-ftuħ mill-ġdid tal-fażi orali tal-proċedura, konformement mal-Artikolu 83 tar-Regoli tal-Proċedura tagħha, b'mod partikolari jekk tqis li ma għandhiex biżżejjed tagħrif.
- 40 F'dan il-każ, il-Qorti tal-Ġustizzja tqis, madankollu, wara li nstema' l-Avukat Ġenerali, li hija għandha, fi tmiem il-fażi bil-miktub tal-proċedura u tas-seduta li nżammet quddiemha, l-elementi kollha neċessarji sabiex tiddeċiedi, peress li l-argumenti mressqa kontra l-konklużjonijiet tal-Avukat Ġenerali fit-talba għall-ftuħ mill-ġdid tal-fażi orali tal-proċedura ġew b'mod partikolari diskussi b'mod wiesa' bejn il-partijiet inkwistjoni u l-partijiet ikkonċernati.
- 41 Fid-dawl tal-kunsiderazzjonijiet premissi, hemm lok li tintlaqa' din it-talba.

Fuq id-domandi preliminari

Fuq l-ammissibbiltà tal-ewwel sas-sitt domanda preliminari

- 42 L. Puig Gordi, C. Puigdemont Casamajó, A. Comín Oliveres, oll C. Ponsatí Obiols, M. Rovira Vergés u A. Gabriel Sabaté jikkontestaw l-ammissibbiltà ta' whud mid-domandi magħmula.
- 43 Fl-ewwel lok, C. Ponsatí Obiols, L. Puig Gordi, C. Puigdemont Casamajó u A. Comín Oliveres isostnu li l-ewwel sas-sitt domanda huma, kollha kemm huma, manifestament inutli fid-dawl tat-tmexxija tal-proċeduri kriminali fil-kawża prinċipali.
- 44 Qabelxejn, dawn id-domandi jirrigwardaw ir-regoli dwar l-eżekuzzjoni tal-mandati ta' arrest Ewropej, b'tali mod li r-risposti għall-imsemmija domandi huma irrilevanti għall-qorti tar-rinviju, peress li din għandha, fil-proċeduri kriminali fil-kawża prinċipali, il-kwalità ta' awtorità ġudizzjarja emittenti. Jekk il-Qorti tal-Ġustizzja ċertament aċċettat, fis-sentenza tal-25 ta' Lulju 2018, AY (Mandat ta' arrest – Xhud), C-268/17, EU:C:2018:602), li tinghata risposta għal domandi dwar l-eżekuzzjoni ta' mandati ta' arrest Ewropej magħmula minn awtorità ġudizzjarja emittenti, iċ-ċirkustanzi tal-kawża prinċipali huma madankollu differenti minn dawk tal-kawża li tat lok għal din is-sentenza. Fil-fatt, f'din l-aħħar kawża, l-awtorità ġudizzjarja ta' eżekuzzjoni ma ddeċidiet fuq il-mandat ta' arrest Ewropew inkwistjoni u l-Qorti tal-Ġustizzja ddeċidiet fuq kwistjoni sostantiva, dwar il-prinċipju ta' *ne bis in idem*, li kien ta' interess kemm għall-awtorità ġudizzjarja emittenti kif ukoll għall-awtorità ġudizzjarja ta' eżekuzzjoni.
- 45 Sussegwentement, għandu jittieħed inkunsiderazzjoni l-fatt li d-deċiżjoni tal-cour d'appel de Bruxelles (il-Qorti tal-Appell ta' Brussell) li tirrifjuta l-eżekuzzjoni tal-mandat ta' arrest Ewropew fir-rigward ta' L. Puig Gordi hija bbażata mhux biss fuq ksur tad-dritt għal smiġħ xieraq, iżda wkoll fuq ksur tal-preżunzjoni tal-innoċenza. Issa, l-ewwel sas-sitt domanda ma jirrigwardawx dan l-aħħar motiv, li jimplika li r-risposti tal-Qorti tal-Ġustizzja għal dawn id-domandi ma jistgħux, fi kwalunkwe każ, iwasslu sabiex jitqies li dan il-mandat ta' arrest Ewropew għandu jiġi eżegwit.
- 46 Fl-aħħar, tlieta mill-akkużati fil-proċeduri kriminali fil-kawża prinċipali jibbenefikaw minn immunità bħala membri tal-Parlament Ewropew, b'tali mod li dawn ma jistgħux ikunu s-suġġett ta' mandat ta' arrest Ewropew, u dan irendi ipotetiċi, fir-rigward tagħhom, l-ewwel sas-sitt domanda.
- 47 Fit-tieni lok, C. Ponsatí Obiols kif ukoll L. Puig Gordi, C. Puigdemont Casamajó u A. Comín Oliveres isostnu li l-ewwel domanda hija, fi kwalunkwe każ, inammissibbli għal motiv ieħor. Fil-fatt, din id-domanda hija intiza sabiex tikseb mingħand il-Qorti tal-Ġustizzja elementi ta' interpretazzjoni tad-Deciżjoni Qafas 2002/584 li jippermettu li tiġi evalwata l-kompatibbiltà ta' dispożizzjoni leġislattiva Belġjana ma' din id-deċiżjoni qafas, filwaqt li din id-dispożizzjoni tibqa' applikabbli fl-ordinament ġuridiku Belġjan indipendentement mir-risposta tal-Qorti tal-Ġustizzja, peress li l-imsemmija deciżjoni qafas ma għandhiex effett dirett.
- 48 Fit-tielet lok, skont M. Rovira Vergés u A. Gabriel Sabaté, il-hames domanda ma għandhiex rabta mal-proċeduri fil-kawża prinċipali, sa fejn l-imputati ma kinux f'pożizzjoni li jikkontestaw il-kompetenza tal-qorti tar-rinviju jew li jinvolkaw id-drittijiet fundamentali tagħhom quddiem il-qorti Spanjoli.

- 49 Fir-raba' lok, M. Rovira Vergés u A. Gabriel Sabaté jsostnu li s-sitt domanda għandha tiġi ddikjarata inammissibbli billi ssostni, rispettivament, li, f'dan il-każ, l-awtorità ġudizzjarja ta' eżekuzzjoni bbażat ruħha fuq informazzjoni addizzjonali pprovduta mit-Tribunal Supremo (il-Qorti Suprema) u li ma hijiex il-Qorti tal-Ġustizzja li għandha tiddeciedi dwar l-opportunità, għal awtorità ġudizzjarja ta' eżekuzzjoni, li tiffirma talba għal informazzjoni addizzjonali.
- 50 F'dawn l-aspetti differenti, għandu, preliminarjament, jifakkar li, skont ġurisprudenza stabbilita, fil-kuntest tal-kooperazzjoni bejn il-Qorti tal-Ġustizzja u l-qorti nazzjonali stabbilita fl-Artikolu 267 TFUE, hija biss il-qorti nazzjonali li hija adita bil-proċeduri fil-kawża prinċipali u li għandha tassumi r-responsabbiltà għad-deċiżjoni ġudizzjarja li għandha tittiehed li għandha tevalwa, fid-dawl ta' ċirkustanzi partikolari tal-kawża, kemm in-neċessità ta' deċiżjoni preliminari sabiex tkun f'pożizzjoni li tagħti d-deċiżjoni tagħha kif ukoll ir-rilevanza tad-domandi li hija tagħmel lill-Qorti tal-Ġustizzja. Konsegwentement, peress li d-domandi magħmula jirrigwardaw l-interpretazzjoni tad-dritt tal-Unjoni, il-Qorti tal-Ġustizzja hija, bħala prinċipju, marbuta li tagħti deċiżjoni (ara, f'dan is-sens, is-sentenza tal-15 ta' Lulju 2021, *The Department for Communities in Northern Ireland*, C-709/20, EU:C:2021:602, punt 54 u l-ġurisprudenza ċċitata).
- 51 Ir-rifjut tal-Qorti tal-Ġustizzja li tagħti deċiżjoni dwar domanda preliminari magħmula minn qorti nazzjonali huwa possibbli biss meta jkun jidher b'mod manifest li l-interpretazzjoni mitluba tad-dritt tal-Unjoni ma għandha l-ebda rabta mar-realtà jew mas-sugġett tat-tilwima fil-kawża prinċipali, meta l-problema tkun ta' natura ipotetika jew inkella meta l-Qorti tal-Ġustizzja ma jkollhiex għad-dispożizzjoni tagħha l-punti ta' fatt u ta' liġi meħtieġa sabiex tirrispondi b'mod utli għad-domandi li jkunu sarulha (ara, f'dan is-sens, is-sentenza tal-15 ta' Lulju 2021, *The Department for Communities in Northern Ireland*, C-709/20, EU:C:2021:602, punt 55 u l-ġurisprudenza ċċitata).
- 52 Fir-rigward, fl-ewwel lok, tal-allegazzjoni li tgħid li l-ewwel sas-sitt domanda ma humiex utli sabiex jitmexxew il-proċeduri kriminali fil-kawża prinċipali, għandu jiġi rrilevat li l-qorti tar-rinviju tippreċiża li t-talba għal deċiżjoni preliminari hija intiża b'mod partikolari sabiex hija tkun tista' tiddetermina jekk hija tistax toħroġ mandat ta' arrest Ewropew ġdid kontra L. Puig Gordi wara li l-eżekuzzjoni ta' mandat ta' arrest Ewropew preċedenti maħruġ kontra dan tal-aħħar giet irrifjutata u jekk għandhiex iżżomm jew tirtira l-mandati ta' arrest Ewropej maħruġa kontra akkużati oħrajn fil-proċeduri kriminali inkwistjoni fil-kawża prinċipali.
- 53 Dawn il-kunsiderazzjonijiet huma tali li jiġġustifikaw li din il-qorti tista', bħala awtorità ġudizzjarja emittenti, tistaqsi lill-Qorti tal-Ġustizzja dwar il-kundizzjonijiet ta' eżekuzzjoni ta' mandat ta' arrest Ewropew.
- 54 Fil-fatt, il-garanzija tad-drittijiet fundamentali fil-kuntest ta' proċeduri dwar mandat ta' arrest Ewropew primarjament hija, primarjament, ir-responsabbiltà tal-Istat Membru emittenti. Għaldaqstant, u peress li l-ħruġ ta' tali mandat jista' jkollu bħala konsegwenza l-arrest tal-persuna li tkun is-sugġett tiegħu, awtorità ġudizzjarja emittenti għandha, għall-finijiet li tiżgura l-garanzija ta' dawn id-drittijiet, ikollha l-possibbiltà li tressaq talba għal deċiżjoni preliminari quddiem il-Qorti tal-Ġustizzja sabiex tiddetermina jekk għandhiex iżżomm jew tirtira mandat ta' arrest Ewropew jew jekk tistax toħroġ tali mandat (ara, f'dan is-sens, is-sentenzi tal-25 ta' Lulju 2018, *AY (Mandat ta' arrest – Xhud)*, C-268/17, EU:C:2018:602, punti 28 u 29, kif ukoll tat-28 ta' Jannar 2021, *Spetsjalizirana prokuratura (Ittra tad-Drittijiet)*, C-649/19, EU:C:2021:75, punt 39).

- 55 L-argument ta' C. Ponsatí Obiols li din il-fakultà ma tistax tiġi eżerċitata sabiex jiġi ddeterminat taht liema kundizzjonijiet awtorità ġudizzjarja ta' eżekuzzjoni għandha, sabiex tiżgura l-osservanza tat-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea (iktar 'il quddiem il-“Karta”), tirrifjuta li teżegwixxi mandat ta' arrest Ewropew ma jistax jirnexxi, sa fejn l-awtorità ġudizzjarja emittenti għandha, sabiex tikkonforma ruhha mal-prinċipji ta' fiduċja reċiproka u ta' kooperazzjoni leali, tastjeni milli toħroġ jew iżzomm mandat ta' arrest Ewropew li l-eżekuzzjoni għandha tiġi rrifjutata, b'mod partikolari sabiex jiġi evitat ksur ta' dan l-Artikolu 47 (ara, b'analogija, is-sentenza tal-11 ta' Novembru 2021, Gavanozov II, C-852/19, EU:C:2021:902, punt 60).
- 56 Bl-istess mod, il-fatt, invokat minn C. Ponsatí Obiols, li awtorità ġudizzjarja ta' eżekuzzjoni diġà rrifjutat li teżegwixxi l-mandat ta' arrest Ewropew maħruġ kontra L. Puig Gordi ma huwiex tali li jistabbilixxi li l-ewwel sas-sitt domanda ma għandhom ebda relazzjoni mar-realtà jew mas-suġġett tal-kawża prinċipali, peress li l-eżistenza ta' tali deċiżjoni ta' rifjut kienet, għall-kuntrarju, tali li tiġġustifika li l-qorti tar-rinviju tistaqsi dwar jekk hija tistax, mingħajr ma tikser id-dritt tal-Unjoni, toħroġ mandat ta' arrest Ewropew ġdid kontra L. Puig Gordi u jekk miżuri ġodda għandhomx jiġu adottati dwar l-akkużati l-oħra fil-proċeduri kriminali fil-kawża prinċipali.
- 57 F'dawn iċ-ċirkustanzi, peress li t-twettiq ta' tali eżami għandu, fl-aħħar mill-aħħar, l-għan li jispeċifika s-setgħat u l-obbligi tal-awtorità ġudizzjarja emittenti, il-fatt li l-qorti tar-rinviju ma tistaqsi lill-Qorti tal-Ġustizzja dwar il-motivi kollha adottati mill-cour d'appel de Bruxelles (il-Qorti tal-Appell ta' Brussell) sabiex tirrifjuta li teżegwixxi l-mandat ta' arrest Ewropew maħruġ kontra L. Puig Gordi ma huwiex biżżejjed sabiex jiġi stabbilit li l-ewwel sas-sitt domanda ma għandhom ebda rabta mar-realtà jew mas-suġġett tal-proċeduri fil-kawża prinċipali.
- 58 Barra minn hekk, il-fatt li tlieta mill-akkużati fil-proċeduri fil-kawża prinċipali jibbenefikaw minn immunità fil-kwalità tagħhom ta' membri tal-Parlament Ewropew ma huwiex, fi kwalunkwe każ, tali li jistabbilixxi li dawn id-domandi huma ta' natura ipotetika, u akkużati oħra f'din il-proċedura, fosthom L. Puig Gordi, ma jibbenefikawx, fil-fatt, minn tali immunità.
- 59 Fit-tieni lok, f'dak li jirrigwarda, b'mod iktar speċifiku, l-allegata inammissibbiltà tal-ewwel domanda, huwa biżżejjed li jitfakkar li, konformement mal-Artikolu 267 TFUE, il-Qorti tal-Ġustizzja għandha ġurisdizzjoni sabiex tiddeċiedi, b'mod preliminari, dwar l-interpretazzjoni tal-atti adottati mill-istituzzjonijiet tal-Unjoni Ewropea, indipendentement mill-fatt jekk dawn għandhomx effett dirett jew le (ara, f'dan is-sens, is-sentenzi tas-27 ta' Novembru 2012, Pringle, C-370/12, EU:C:2012:756, punt 89, kif ukoll tal-15 ta' Jannar 2013, Križan et, C-416/10, EU:C:2013:8, punt 56).
- 60 Fit-tielet lok, fir-rigward tal-allegata inammissibbiltà tal-ħames domanda, għandu jiġi rrilevat li l-argument ta' M. Rovira Vergés u A. Gabriel Sabaté f'dan ir-rigward jikkontradixxi l-indikazzjonijiet ipprovdu ti mill-qorti tar-rinviju fir-rigward tal-iżvolġiment, quddiem il-qorti Spanjoli, tal-proċeduri dwar il-persuni rikjesti.
- 61 Issa, fil-kuntest tal-proċedura msemmija fl-Artikolu 267 TFUE, ibbażata fuq separazzjoni ċara tal-funzjonijiet bejn il-qorti nazzjonali u l-Qorti tal-Ġustizzja, hija biss il-qorti nazzjonali li għandha ġurisdizzjoni sabiex tikkonstata u tevalwa l-fatti tat-tilwima fil-kawża prinċipali kif ukoll sabiex tinterpreta u tapplika d-dritt nazzjonali (sentenza tal-14 ta' Lulju 2022, Volkswagen, C-134/20, EU:C:2022:571, punt 36 u l-ġurisprudenza ċitata).

- 62 L-istess japplika, fir-raba' lok, għall-argument imressaq minn M. Rovira Vergés li jgħid li s-sitt domanda għandha tiġi ddikjarata inammissibbli minhabba li l-awtorità ġudizzjarja ta' eżekuzzjoni bbażat ruħha f'dan il-każ fuq informazzjoni addizzjonali pprovduta mit-Tribunal Supremo (il-Qorti Suprema), fil-kwalità tagħha ta' awtorità ġudizzjarja emittenti. Fil-fatt, din tal-aħħar esplicitament enfasizzat, fid-deċizzjoni tar-rinviju, li hija ma kinitx ipprovdiet tali informazzjoni lill-awtorità ġudizzjarja ta' eżekuzzjoni, iżda li wiehed mill-membri tagħha kien wieġeb għal mistoqsijiet magħmula mill-Prosekutur Pubbliku Belġjan sabiex jipprepara l-argument tiegħu waqt seduta li nżammet matul il-proċeduri ta' eżekuzzjoni tal-mandati ta' arrest Ewropej inkwistjoni fil-kawża prinċipali.
- 63 Barra minn hekk, kuntrarjament għal dak li ssostni A. Gabriel Sabaté, permezz tas-sitt domanda tagħha, il-qorti tar-rinviju ma tistaqsix lill-Qorti tal-Ġustizzja dwar il-possibbiltà, għal awtorità ġudizzjarja ta' eżekuzzjoni, li tressaq talba għal informazzjoni addizzjonali, iżda dwar l-eżistenza ta' obbligu, għal din l-awtorità ġudizzjarja, li tressaq tali talba qabel ma tkun tista' tirrifjuta li teżegwixxi mandat ta' arrest Ewropew billi tinwoka n-nuqqas ta' kompetenza tal-awtorità ġudizzjarja emittenti sabiex tohroġ mandat ta' arrest Ewropew u l-eżistenza ta' riskju serju ta' ksur tad-drittijiet fundamentali fl-Istat Membru emittenti.
- 64 Issa, tali kwistjoni għandha titqies li tirrigwarda l-interpretazzjoni tad-dritt tal-Unjoni. Għaldaqstant, il-Qorti tal-Ġustizzja hija obbligata tiddeciedi dwarha.
- 65 Mill-kunsiderazzjonijiet preċedenti jirriżulta li l-ewwel sas-sitt domanda huma ammissibbli.

Fuq il-mertu

Fuq l-ewwel domanda

- 66 Permezz tal-ewwel domanda preliminari tagħha, il-qorti tar-rinviju tistaqsi, essenzjalment, jekk id-Deciżjoni Qafas 2002/584 għandhiex tiġi interpretata fis-sens li awtorità ġudizzjarja ta' eżekuzzjoni għandha l-fakultà sabiex tirrifjuta l-eżekuzzjoni ta' mandat ta' arrest Ewropew billi tibbaża ruħha fuq raġuni għan-nuqqas ta' eżekuzzjoni li ma tirriżulta minn din id-deċiżjoni qafas, iżda li tirriżulta biss mid-dritt tal-Istat Membru ta' eżekuzzjoni.
- 67 Minn ġurisprudenza stabbilita tal-Qorti tal-Ġustizzja jirriżulta li d-Deciżjoni Qafas 2002/584 hija intiza, permezz tal-ħolqien ta' sistema ssemplifikata u effikaċi ta' konsenja tal-persuni kkundannati jew issuspettati li kisru l-liġi kriminali, li tiffacilita u tħaffef il-kooperazzjoni ġudizzjarja bil-għan li tikkontribwixxi sabiex jintlaħaq l-għan mogħti lill-Unjoni li ssir spazju ta' libertà, ta' sigurtà u ta' ġustizzja, billi tibbaża ruħha fuq il-livell għoli ta' fiduċja li għandu jkun hemm bejn l-Istati Membri (sentenza tad-29 ta' April 2021, X (Mandat ta' arrest Ewropew) – *Ne bis in idem*, C-665/20 PPU, EU:C:2021:339, punt 37 u l-ġurisprudenza ċċitata).
- 68 Għal dan il-għan, minn din id-deċiżjoni qafas u b'mod partikolari mill-Artikolu 1(2) tagħha, jirriżulta li l-eżekuzzjoni tal-mandat ta' arrest Ewropew tikkostitwixxi ir-regola, filwaqt li r-rifjut ta' eżekuzzjoni huwa maħsub bħala eċċezzjoni li għandha tkun is-sugġett ta' interpretazzjoni stretta (ara, f'dan is-sens, is-sentenza tad-29 ta' April 2021, X (Mandat ta' arrest Ewropew - *Ne bis in idem*), C-665/20 PPU, EU:C:2021:339, punt 46 u l-ġurisprudenza ċċitata).

- 69 F'dan ir-rigward, fl-ewwel lok, għandu jiġi enfasizzat li l-prinċipju ta' rikonossiment reċiproku jippreżumi li huma biss il-mandati ta' arrest Ewropej, fis-sens tal-Artikolu 1(1) tad-Deċiżjoni Qafas 2002/584, li għandhom jiġu eżegwiti konformement mad-dispożizzjonijiet tagħha, u dan jirrikjedi li tali mandat, li huwa kklassifikat, f'din id-dispożizzjoni, bħala "deċiżjoni ġudizzjarja", jinħareġ minn "awtorità ġudizzjarja", fis-sens tal-Artikolu 6(1) tal-istess deċiżjoni qafas (sentenza tas-17 ta' Diċembru 2020, Openbaar Ministerie (Indipendenza tal-awtorità ġudizzjarja emittenti), C-354/20 PPU u C-412/20 PPU, EU:C:2020:1033, punt 38 kif ukoll il-ġurisprudenza ċċitata).
- 70 Fit-tieni lok, l-awtorità ġudizzjarja ta' eżekuzzjoni ma għandhiex teżegwixxi mandat ta' arrest Ewropew li ma josservax ir-rekwiżiti minimi li fuqhom tiddependi l-validità tiegħu, li fosthom hemm dawk previsti fl-Artikolu 8 tad-Deċiżjoni Qafas 2002/584 (ara, f'dan is-sens, is-sentenzi tas-6 ta' Diċembru 2018, IK (Eżekuzzjoni ta' piena addizzjonali), C-551/18 PPU, EU:C:2018:991, punt 43, u tad-9 ta' Ottubru 2019, NJ (Uffiċċju tal-Prosekutur Pubbliku ta' Vjenna), C-489/19 PPU, EU:C:2019:849, punt 29).
- 71 Fit-tielet lok, l-awtoritajiet ġudizzjarji ta' eżekuzzjoni għandhom jew jistgħu jirrifjutaw li jeżegwixxu mandat ta' arrest Ewropew għar-raġunijiet ta' nuqqas ta' eżekuzzjoni stabbiliti fl-Artikoli 3, 4 u 4a ta' din id-deċiżjoni qafas (ara, f'dan is-sens, is-sentenza tas-27 ta' Mejju 2019, PF (Prosekutur Ġenerali tal-Litwanja), C-509/18, EU:C:2019:457, punt 24 u l-ġurisprudenza ċċitata).
- 72 Fir-raba' lok, l-eżistenza ta' riskju ta' ksur tad-drittijiet fundamentali stabbiliti fl-Artikoli 4 u 47 tal-Karta tista' tippermetti lill-awtorità ġudizzjarja ta' eżekuzzjoni li tastjeni, eċċezzjonalment u wara eżami xieraq, milli teżegwixxi mandat ta' arrest Ewropew, abbażi tal-Artikolu 1(3) tal-imsemmija deċiżjoni qafas (ara, f'dan is-sens, is-sentenzi tal-15 ta' Ottubru 2019, Dorobantu, C-128/18, EU:C:2019:857, punt 83, u tat-22 ta' Frar 2022, Openbaar Ministerie (Qorti stabbilit bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 46 kif ukoll il-ġurisprudenza ċċitata).
- 73 B'hekk, għandu jiġi kkonstatat li kull wieħed mill-motivi kkunsidrati fil-ġurisprudenza tal-Qorti tal-Ġustizzja bħala li jobbliga jew jawtorizza lill-awtorità ġudizzjarja ta' eżekuzzjoni sabiex ma tagħtix segwitu lil mandat ta' arrest Ewropew jirriżulta mid-Deċiżjoni Qafas 2002/584.
- 74 Barra minn hekk, mill-kunsiderazzjonijiet preċedenti jirriżulta li dawn il-motivi għandhom portata strettament limitata u li għaldaqstant jippermettu li tiġi rrifjutata l-eżekuzzjoni ta' mandat ta' arrest Ewropew b'mod eċċezjonali biss.
- 75 Issa, li jiġi aċċettat li kull Stat Membru jista' jżid, mal-imsemmija motivi, motivi oħrajn li jippermettu lill-awtorità ġudizzjarja ta' eżekuzzjoni li ma ssegwix mandat ta' arrest Ewropew ikun tali, minn naħa, li jippreġudika l-applikazzjoni uniformi tad-Deċiżjoni Qafas 2002/584, billi jissuġġetta l-applikazzjoni tagħha għal regoli tad-dritt nazzjonali, u, min-naħa l-oħra, li jneħhi l-effettività tal-obbligu ta' eżekuzzjoni tal-mandati ta' arrest Ewropej stabbilit fl-Artikolu 1(2) ta' din id-deċiżjoni qafas, billi jippermetti, fil-prattika, lil kull Stat Membru sabiex jiddetermina liberament il-portata ta' dan l-obbligu għall-awtoritajiet ġudizzjarji ta' eżekuzzjoni tiegħu.
- 76 Tali interpretazzjoni tostakola l-funzjonament tajjeb tas-sistema ssemplifikata u effikaċi ta' konsenja ta' persuni kkundannati jew issuspettati li kisru l-liġi kriminali stabbilita mill-imsemmija deċiżjoni qafas u, għaldaqstant, tmur kontra l-għan imfittex minnha, imfakkar fil-punt 67 ta' din is-sentenza.

- 77 F'dan il-każ, mid-deċiżjoni tar-rinviju jirriżulta li l-qrati Belġjani rrifjutaw li jeżegwixxu l-mandat ta' arrest Ewropew kontra L. Puig Gordi billi bbażaw ruħhom fuq l-Artikolu 4(5) tal-Loi du 19 décembre 2003 relative au mandat d'arrêt européen (il-Liġi tad-18 ta' Diċembru 2003 dwar il-Mandat ta' Arrest Ewropew), li jipprevedi li l-eżekuzzjoni ta' mandat ta' arrest Ewropew għandha tkun irrifjutata jekk ikun hemm raġunijiet serji sabiex wiehed jemmen li din l-eżekuzzjoni jkollha bħala effett li tippregudika d-drittijiet fundamentali tal-persuna kkonċernata sanciti fid-dritt tal-Unjoni.
- 78 Issa, tali dispożizzjoni, sa fejn hija interpretata bħala li għandha l-istess portata bhall-Artikolu 1(3) tad-Deciżjoni Qafas 2002/584, tippermetti li tiġi rrifjutata l-eżekuzzjoni ta' mandat ta' arrest Ewropew biss fil-kuntest imsemmi fil-punt 72 ta' din is-sentenza u għalhekk ma tistax titqies li tistabbilixxi motiv għan-nuqqas ta' eżekuzzjoni li ma tirriżultax minn din id-deċiżjoni qafas.
- 79 Fid-dawl tal-kunsiderazzjonijiet preċedenti, ir-risposta għall-ewwel domanda għandha tkun li d-Deciżjoni Qafas 2002/584 awtorità ġudizzjarja ta' eżekuzzjoni ma għandhiex il-possibbiltà li tirrifjuta l-eżekuzzjoni ta' mandat ta' arrest Ewropew billi tibbaża ruħha fuq motiv għan-nuqqas ta' eżekuzzjoni li ma jirriżultax mid-Deciżjoni Qafas 2002/584, kif emendata, iżda li tirriżulta biss mid-dritt tal-Istat Membru ta' eżekuzzjoni. Min-naħa l-oħra, din l-awtorità ġudizzjarja tista' tapplika dispożizzjoni nazzjonali li tipprevedi li l-eżekuzzjoni ta' mandat ta' arrest Ewropew tiġi rrifjutata meta din l-eżekuzzjoni twassal għal ksur ta' dritt fundamentali stabbilit mid-dritt tal-Unjoni, sakemm il-portata ta' din id-dispożizzjoni ma teċċedix il-portata tal-Artikolu 1(3) tad-Deciżjoni Qafas 2002/584, kif emendata, kif interpretat mill-Qorti tal-Ġustizzja.

Fuq it-tieni domanda

- 80 Fid-dawl tar-risposta mogħtija lill-ewwel domanda, ma hemmx lok li tingħata risposta għat-tieni domanda.

Fuq it-tielet domanda

- 81 Permezz tat-tielet domanda tagħha, il-qorti tar-rinviju tistaqsi, essenzjalment, jekk l-Artikolu 1(1) u (2) kif ukoll l-Artikolu 6(1) tad-Deciżjoni Qafas 2002/584 għandhomx jiġu interpretati fis-sens li l-awtorità ġudizzjarja ta' eżekuzzjoni tista' tivverifika jekk mandat ta' arrest Ewropew kienx inħareġ minn awtorità ġudizzjarja li kienet kompetenti għal dan il-għan u tirrifjuta l-eżekuzzjoni ta' dan il-mandat ta' arrest Ewropew biss meta hija tqis li dan ma huwiex il-każ.
- 82 Kif tfakkar fil-punt 69 ta' din is-sentenza, mill-Artikolu 1(1) u (2) tad-Deciżjoni Qafas 2002/584 jirriżulta li huma biss il-mandati ta' arrest Ewropej maħruġa minn awtorità ġudizzjarja, fis-sens tal-Artikolu 6(1) ta' din id-deċiżjoni qafas, li għandhom jiġu eżegwiti.
- 83 L-Artikolu 6(1) tad-Deciżjoni Qafas 2002/584 jipprevedi li l-awtorità ġudizzjarja emittenti bħala li hija l-awtorità ġudizzjarja tal-Istat Membru emittenti li hija kompetenti sabiex toħroġ mandat ta' arrest Ewropew skont id-dritt ta' dan l-Istat.
- 84 Mill-ġurisprudenza tal-Qorti tal-Ġustizzja jirriżulta li l-kunċett ta' "awtorità ġudizzjarju" fis-sens ta' din id-dispożizzjoni, jirrkjedi, fl-Unjoni kollha, interpretazzjoni b'mod awtonomu u uniformi fl-Unjoni (ara, f'dan is-sens, is-sentenza tas-27 ta' Mejju 2019, OG u PI (Prosekuturi ta' Lübeck u ta' Zwickau), C-508/18 u C-82/19 PPU, EU:C:2019:456, punti 49) u li dan il-kunċett jimplika, b'mod partikolari, li l-awtorità kkonċernata tagħxi b'mod indipendenti fl-eżerċizzju

tal-funzjonijiet tagħha inerenti fil-ħruġ ta' mandat ta' arrest Ewropew (ara, f'dan is-sens, is-sentenza tas-17 ta' Diċembru 2020, Openbaar Ministerie (Indipendenza tal-ħruġ tal-mandat), C-354/20 PPU u C-412/20 PPU, EU:C:2020:1033, punt 38).

- 85 Għalkemm, konsegwentement, hija l-awtorità ġudizzjarja ta' eżekuzzjoni li għandha tiżgura, qabel ma teżegwixxi mandat ta' arrest Ewropew, li dan ikun inħareġ minn awtorità ġudizzjarja, fis-sens ta' dan l-Artikolu 6(1), l-awtorità ġudizzjarja ta' eżekuzzjoni ma tistax, min-naħa l-oħra, tivverifika, skont din id-dispożizzjoni, li l-awtorità ġudizzjarja emittenti hija, fid-dawl tar-regoli tad-dritt tal-Istat Membru emittenti, kompetenti sabiex toħroġ mandat ta' arrest Ewropew.
- 86 Fil-fatt, filwaqt li l-leġislatur tal-Unjoni ddedika kuncett awtonomu u uniformi ta' "awtorità ġudizzjarja", fis-sens tad-Deciżjoni Qafas 2002/584, huwa madankollu ta' lil kull Stat Membru l-ħatra, fil-kuntest tal-awtonomija proċedurali tiegħu, tal-awtoritajiet ġudizzjarji kompetenti sabiex joħroġu mandat ta' arrest Ewropew (ara, f'dan is-sens, is-sentenzi tal-10 ta' Novembru 2016, Kovalkovas, C-477/16 PPU, EU:C:2016:861, punt 31, kif ukoll tas-27 ta' Mejju 2019, OG u PI (Uffiċċji tal-Prosekutur Pubbliku ta' Lübeck u ta' Zwickau), C-508/18 u C-82/19 PPU, EU:C:2019:456, punt 48).
- 87 Peress li din il-ħatra tirriżulta b'hekk esklużivament, minħabba din l-għażla magħmula mil-leġislatur tal-Unjoni, mid-dritt ta' kull Stat Membru, huma l-awtoritajiet ġudizzjarji tal-Istat Membru emittenti li għandhom jevalwaw, fil-kuntest iddefinit fl-Artikolu 6(1) tad-Deciżjoni Qafas 2002/584 u, jekk ikun il-każ, taħt l-istħarriġ tal-qrati nazzjonali superjuri, il-kompetenza tagħhom, fid-dawl tad-dritt ta' dan l-Istat Membru, sabiex joħroġu mandat ta' arrest Ewropew.
- 88 Hekk kif l-Avukat Ġenerali rrileva fil-punt 74 tal-konklużjonijiet tiegħu, li jiġi kkunsidrat li l-ewalwazzjoni tal-kompetenza tagħha mill-awtorità ġudizzjarja emittenti tista', sussegwentement, tiġi mistħarrġa mill-awtorità ġudizzjarja ta' eżekuzzjoni jwassal sabiex din l-awtorità tal-aħħar tiġi fdata b'funzjoni ġenerali ta' sħarriġ tad-deciżjonijiet proċedurali stabbiliti fl-Istat Membru emittenti, li jmur kontra l-prinċipju ta' rikonossiment reċiproku, li jikkostitwixxi, skont il-premessa 6 tad-Deciżjoni Qafas 2002/584, il-pedament tal-kooperazzjoni ġudizzjarja.
- 89 Konsegwentement, ir-risposta għat-tielet domanda għandha tkun li l-Artikolu 1(1) u (2) kif ukoll l-Artikolu 6(1) tad-Deciżjoni Qafas 2002/584 għandhom jiġu interpretati fis-sens li l-awtorità ġudizzjarja ta' eżekuzzjoni ma tistax tivverifika jekk mandat ta' arrest Ewropew kienx inħareġ minn awtorità ġudizzjarja li kienet kompetenti għal dan il-għan u tirrifjuta l-eżekuzzjoni ta' dan il-mandat ta' arrest Ewropew biss meta hija tqis li dan ma huwiex il-każ.

Fuq il-punt (c) tar-raba' domanda, u fuq il-ħames domanda

- 90 Preliminarjament, għandu jiġi rrilevat, minn naħa, li l-punt (c) tar-raba' domanda jirrigwarda, b'mod ġenerali, l-elementi li l-awtorità ġudizzjarja ta' eżekuzzjoni għandha jkollha sabiex tirrifjuta l-eżekuzzjoni ta' mandat ta' arrest Ewropew minħabba li din l-eżekuzzjoni twassal għal riskju ta' ksur tad-drittijiet fundamentali fl-Istat Membru emittenti, u dan jiġġustifika li fl-ewwel lok tiġi ttrattata din id-domanda sussidjarja.
- 91 Min-naħa l-oħra, minkejja l-formulazzjoni ġenerali tal-imsemmija domanda sussidjarja, mid-deciżjoni tar-rinviju jirriżulta li t-Tribunal Supremo (il-Qorti Suprema) tistaqsi, b'mod iktar preċiż, dwar ir-rilevanza, għall-finijiet tal-imsemmija eżekuzzjoni, ta' riskju allegat li l-persuna

suġġetta għal dan il-mandat ta' arrest Ewropew tkun, wara l-konsenja tagħha lil dan l-Istat Membru, esposta għal ksur tat-tieni paragrafu tal-Artikolu 47 tal-Karta, sa fejn din il-persuna tiġi ġġudikata minn qorti li ma għandhiex kompetenza għal dan il-għan.

- 92 F'dawn iċ-ċirkustanzi, hemm lok li jitqies li, permezz tal-punt (c) tar-raba' domanda tagħha u l-hames domanda tagħha, li għandhom jiġu ttrattati flimkien, il-qorti tar-rinviju tistaqsi, essenzjalment, jekk l-Artikolu 1(3) tad-Deċiżjoni Qafas 2002/584, ikkunsidrat mat-tieni paragrafu tal-Artikolu 47 tal-Karta, għandux jiġi interpretat fis-sens li l-awtorità ġudizzjarja ta' eżekuzzjoni li tkun mitluba tiddeciedi dwar il-konsenja ta' persuna li tkun is-suġġett ta' mandat ta' arrest Ewropew tista' tirrifjuta li teżegwixxi dan hija tqis li din il-persuna tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-għan, fil-waqt li l-imsemmija persuna setgħat, quddiem il-qorti ta' dan l-Istat Membru, tagħmel użu mid-drittijiet fundamentali tagħha sabiex tikkontesta l-kompetenza tal-awtorità ġudizzjarja emittenti u dan il-mandat ta' arrest Ewropew.
- 93 Għandu jittfakkar li kemm il-prinċipju ta' fiduċja reċiproka bejn l-Istati Membri kif ukoll il-prinċipju ta' rikonossiment reċiproku, li huwa stess ibbażat fuq il-fiduċja reċiproka bejn dawn tal-aħħar, għandhom, fid-dritt tal-Unjoni, importanza fundamentali, peress li jippermettu l-ħolqien u ż-żamma ta' spazju mingħajr fruntieri interni. B'mod iktar speċifiku, il-prinċipju ta' fiduċja reċiproka jimponi, b'mod partikolari għal dak li jirrigwarda l-ispazju ta' libertà, sigurtà u ġustizzja, fuq kull wieħed minn dawn l-Istati sabiex iqis, ħlief f'ċirkustanzi eċċezzjonali, li l-Istati Membri l-oħrajn kollha josservaw id-dritt tal-Unjoni u, b'mod partikolari, jirrispettaw id-drittijiet fundamentali rikonossuti minn dan id-dritt (sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 40 kif ukoll il-ġurisprudenza ċċitata).
- 94 B'hekk, meta l-Istati Membri jimplementaw id-dritt tal-Unjoni, dawn jistgħu jkunu obbligati, bis-saħħa ta' dan id-dritt, li jippreżumu r-rispett tad-drittijiet fundamentali mill-Istati Membri l-oħra, b'tali mod li la jkunu jistgħu jeżiġu minn Stat Membru ieħor livell ta' protezzjoni nazzjonali tad-drittijiet fundamentali oġġla minn dak żgur mid-dritt tal-Unjoni u lanqas, ħlief f'każijiet eċċezzjonali, ma jkunu jistgħu jivverifikaw jekk dan l-Istat Membru l-ieħor ikunx effettivament irrispetta, f'każ konkret, id-drittijiet fundamentali ggarantiti mill-Unjoni (sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 41 kif ukoll il-ġurisprudenza ċċitata).
- 95 Madankollu, il-livell għoli ta' fiduċja bejn l-Istati Membri li fuqu huwa bbażat il-mekkaniżmu tal-mandat ta' arrest Ewropew huwa bbażat fuq il-premessa li l-qorti kriminali tal-Istat Membru emittenti li, wara l-eżekuzzjoni ta' mandat ta' arrest Ewropew, ser ikollhom imexxu l-proċedura kriminali ta' prosekuzzjoni jew ta' eżekuzzjoni ta' piena jew ta' mizura li ċċaħhad il-libertà kif ukoll il-proċedura kriminali fuq il-mertu, jissodisfaw ir-rekwiżiti inerenti tad-dritt fundamentali għal smiġħ xieraq, iggarantit mit-tieni paragrafu tal-Artikolu 47 tal-Karta. Dan id-dritt fundamentali jkopri, fil-fatt, importanza kardinali peress li jiggerantixxi l-protezzjoni tad-drittijiet kollha li l-partijiet fil-kawża jgawdu taħt id-dritt tal-Unjoni u l-ħarsien tal-valuri komuni għall-Istati Membri stabbiliti fl-Artikolu 2 TUE, b'mod partikolari tal-valur tal-Istat tad-dritt (sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 45 kif ukoll il-ġurisprudenza ċċitata).
- 96 F'dawn iċ-ċirkustanzi, għalkemm kull Stat Membru għandu primarjament l-obbligu, sabiex tiġi ggarantita l-applikazzjoni shiħa tal-prinċipji ta' fiduċja u ta' rikonossiment reċiproki li fuqhom huwa bbażat il-funzjonament ta' dan il-mekkaniżmu, li jiżgura, taħt l-istħarriġ aħħari tal-Qorti

- tal-Ġustizzja, il-ħarsien tar-rekwiżiti inerenti ta' dak id-dritt fundamentali, billi jastjeni minn kull miżura li tista' tippreġudikaha, l-eżistenza ta' riskju reali li l-persuna li tkun is-sugġett ta' mandat ta' arrest Ewropew iġġarrab, fil-każ ta' konsenja lill-awtorità ġudizzjarja emittenti, ksur tal-istess dritt fundamentali tista' tippermetti, kif tfakkar fil-punt 72 ta' din is-sentenza, lill-awtorità ġudizzjarja ta' eżekuzzjoni li tastjeni, b'mod eċċezzjonali, milli tipproċedi fir-rigward ta' dan il-mandat ta' arrest Ewropew, fuq il-bażi tal-Artikolu 1(3) ta' din id-deċiżjoni qafas (sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 46 kif ukoll il-ġurisprudenza ċċitata).
- 97 F'dan ir-rigward, mill-ġurisprudenza tal-Qorti tal-Ġustizzja jirriżulta li, meta l-awtorità ġudizzjarja ta' eżekuzzjoni li tkun mitluba tiddeċiedi dwar il-konsenja ta' persuna li tkun is-sugġett ta' mandat ta' arrest Ewropew jkollha provi li jindikaw l-eżistenza ta' riskju reali ta' ksur tad-dritt fundamentali għal smiġħ xieraq iggarantit mit-tieni paragrafu tal-Artikolu 47 tal-Karta, minħabba difetti strutturali jew fundamentali fir-rigward tal-indipendenza tal-ġudikatura tal-Istat Membru emittenti, din l-awtorità għandha tivverifika, b'mod konkret u preċiż, jekk, fid-dawl tas-sitwazzjoni personali ta' din il-persuna, tan-natura tar-reat li bih din tal-aħħar tkun akkuzata u tal-kuntest fattwali li fih ikun inħareġ il-mandat ta' arrest Ewropew, ikunux jeżistu raġunijiet serji u pprovati sabiex wiehed jemmen li l-imsemmija persuna tista' iġġarrab tali riskju fil-każ ta' konsenja lil dan l-Istat Membru (ara, f'dan is-sens, is-sentenza tas-17 ta' Diċembru 2020, Openbaar Ministerie (Indipendenza tal-awtorità ġudizzjarja emittenti), C-354/20 PPU u C-412/20 PPU, EU:C:2020:1033, punt 52, kif ukoll tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 50).
- 98 Fir-rigward tal-applikabbiltà ta' dan l-eżami f'żewġ stadji għar-raġuni ta' rifjut ta' eżekuzzjoni ta' mandat ta' arrest Ewropew li huwa s-sugġett tal-punt (c) tar-raba' domanda, għandu jtfakkar li l-awtorità ġudizzjarja ta' eżekuzzjoni hija b'mod partikolari obbligata twettaq tali eżami sabiex tevalwa jekk, fil-każ ta' konsenja tal-persuna kkonċernata lill-Istat Membru emittenti, din tal-aħħar tkunx tinsab f'riskju reali ta' ksur tad-dritt fundamentali tagħha għal smiġħ xieraq quddiem qorti stabbilita minn qabel bil-liġi, sancita fit-tieni paragrafu tal-Artikolu 47 tal-Karta (ara, f'dan ir-rigward, is-sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 66).
- 99 Issa, mill-ġurisprudenza tal-Qorti Ewropea tad-Drittijiet tal-Bniedem dwar l-Artikolu 6 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950, li għandha tiġi kkunsidrata fil-kuntest tal-interpretazzjoni tal-Artikolu 47 tal-Karta (ara, f'dan is-sens, is-sentenza tas-26 ta' Ottubru 2021, Openbaar Ministerie (Dritt ta' smiġħ mill-awtorità ġudizzjarja ta' eżekuzzjoni), C-428/21 PPU u C-429/21 PPU, EU:C:2021:876, punt 64, li l-ġurisdizzjoni ta' qorti sabiex tieħu konjizzjoni ta' kawża, skont ir-regoli nazzjonali rilevanti, hija parti mir-rekwiżit ta' "qorti jew tribunal stabbilit bil-liġi", fis-sens tal-Artikolu 6(1) ta' din il-konvenzjoni (ara, f'dan is-sens, Qorti EDB, 20 ta' Lulju 2006, Sokurenko u Strygun vs L-Ukraina, CE:ECHR:2006:0720JUD002945804, punti 26 sa 29, kif ukoll QEDB, 1 ta' Diċembru 2020, Guðmu Andri Ástráðsson vs L-Islanda, CE:ECHR:2020:1201JUD002637418, punti 217 u 223).
- 100 B'mod partikolari, ma tistax titqies bħala qorti jew tribunal stabbilit bil-liġi, fis-sens ta' dan l-Artikolu 6(1), qorti suprema nazzjonali li tiddeċiedi fl-ewwel u l-aħħar istanza fuq kawża kriminali mingħajr ma jkollha bażi legali espressa li tagħtiha kompetenza sabiex tiddeċiedi

l-akkużati kollha (ara, f'dan is-sens, Qorti EDB, 22 ta' Ġunju 2000, *Coëme et vs Il-Belġju*, CE:ECHR:2000:0622JUD003249296, punti 107 sa 110, kif ukoll Qorti EDB 2 ta' Ġunju 2005, *Claes et vs Il-Belġju*, CE:ECHR:2005:0602JUD004682599, punti 41 sa 44).

- 101 F'dawn iċ-ċirkustanzi, għalkemm l-awtorità ġudizzjarja ta' eżekuzzjoni ma tistax, kif jirriżulta mir-risposta għat-tielet domanda, tivverifika l-kompetenza tal-awtorità ġudizzjarja emittenti, min-naħa l-oħra, hija l-awtorità ġudizzjarja ta' eżekuzzjoni, peress li l-persuna li hija s-sugġett ta' mandat ta' arrest Ewropew tallega li hija ser tkun, wara l-konsenja tagħha lill-Istat Membru emittenti, esposta għal ksur tat-tieni paragrafu tal-Artikolu 47 tal-Karta, sa fejn hija ser tiġi ġġudikata fih minn qorti li ma għadhiex kompetenza għal dan il-għan, li għandha tevalwa l-fondatezza ta' din l-allegazzjoni fil-kuntest tal-eżami f'zewg stadji msemmi fil-punt 97 ta' din is-sentenza.
- 102 Fir-rigward tal-kontenut ta' dan l-eżami, hemm lok li jiġi rrilevat li, fil-kuntest tal-ewwel stadju, l-awtorità ġudizzjarja ta' eżekuzzjoni tal-mandat ta' arrest Ewropew inkwistjoni għandha tiddetermina jekk jeżistux elementi oġġettivi, affidabbli, preċiżi u debitament aġġornati li jindikaw l-eżistenza ta' riskju reali ta' ksur, fl-Istat Membru emittenti, tad-dritt fundamentali għal smigh xieraq iggarantit mit-tieni paragrafu tal-Artikolu 47 tal-Karta, b'mod partikolari marbut mal-ksur tar-reqwizit ta' qorti jew tribunal stabbilit b'liġi, minħabba nuqqasijiet strutturali u fundamentali f'dan l-Istat Membru jew nuqqasijiet li jaffettwaw grupp identifikabbli oġġettivament ta' persuni li tappartjeni għalih il-persuna kkonċernata (ara, f'dan is-sens, f'dan is-sens, is-sentenzi tal-5 ta' April 2016, *Aranyosi u Căldăraru*, C-404/15 u C-659/15 PPU, EU:C:2016:198, punt 89, kif ukoll tat-22 ta' Frar 2022, *Openbaar Ministerie* (Qorti stabbilita b'liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 67).
- 103 Fil-kuntest ta' allegazzjonijiet dwar ir-riskju, għall-persuna li hija s-sugġett ta' mandat ta' arrest Ewropew, li tiġi ġġudikata minn qorti li ma għandhiex kompetenza għal dan il-għan, l-awtorità ġudizzjarja ta' eżekuzzjoni għandha, sabiex tiddetermina jekk tali nuqqasijiet humiex stabbiliti, twettaq evalwazzjoni globali tal-funzjonament tas-sistema ġudizzjarja tal-Istat Membru emittenti fid-dawl tar-reqwizit ta' qorti stabbilita bil-liġi (ara, f'dan is-sens, is-sentenza tat-22 ta' Frar 2022, *Openbaar Ministerie* (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 77). Din l-awtorità ġudizzjarja għandha tikkunsidra li dawn in-nuqqasijiet huma stabbiliti jekk minn din l-evalwazzjoni globali jirriżulta li l-imputati huma, b'mod ġenerali, imcaħħda, f'dan l-Istat Membru, minn rimedju ġuridiku effettiv li jippermetti l-istħarriġ tal-kompetenza tal-qorti kriminali mitluba tiddeciedi, fil-forma ta' eżami tal-kompetenza tagħha minn din il-qorti jew ta' rimedju disponibbli quddiem qorti oħra.
- 104 F'dan ir-rigward, sa fejn allegazzjonijiet dwar in-nuqqas ta' kompetenza ta' qorti tal-Istat Membru emittenti sabiex tiġġudika l-persuna sugġetta għal mandat ta' arrest Ewropew ma għandhomx jiġu konfużi ma' kontestazzjoni tal-kompetenza tal-awtorità ġudizzjarja emittenti jew tal-kundizzjonijiet tal-hruġ tal-mandat ta' dan il-mandat ta' arrest Ewropew, il-fatt li din l-aħħar kompetenza jew li dawn il-kundizzjonijiet jistgħu jiġu kkontestati, jew ġew effettivament ikkontestati fil-proċedura inkwistjoni, quddiem il-qorti ta' dan l-Istat Membru ma jistax, bhala tali, jinghata natura deciziva għall-finijiet li tinghata decizjoni dwar l-imsemmi eżekuzzjoni tal-imsemmi mandat ta' arrest Ewropew.
- 105 Madankollu, l-iżvolġiment tal-proċeduri dwar il-mandat ta' arrest Ewropew quddiem il-qorti tal-Istat Membru emittenti għandu, sa fejn jagħti indikazzjonijiet dwar il-prattiki ta' dawn il-qorti u dwar l-interpretazzjoni tagħhom tar-regoli nazzjonali rilevanti, jittiehed inkunsiderazzjoni mill-awtorità ġudizzjarja ta' eżekuzzjoni fl-evalwazzjoni globali tagħha tal-iżvolġiment prevedibbli

- tal-proċedura kriminali wara l-konsenja ta' persuna li hija s-sugġett ta' mandat ta' arrest Ewropew (ara, b'analogija, is-sentenza tal-15 ta' Ottubru 2019, Dorobantu, C-128/18, EU:C:2019:857, punt 80 u l-ġurisprudenza ċċitata), b'mod partikolari f'sitwazzjoni b'hal dik fil-kawza prinċipali fejn, skont id-dritt ta' dan l-Istat Membru, l-istess qorti hija, b'hal prinċipju, imsejha sabiex teżercita l-funzjonijiet ta' awtorità ġudizzjarja emittenti u ta' qorti li tagħti sentenza.
- 106 Fil-kuntest tat-tieni stadju, l-awtorità ġudizzjarja ta' eżekuzzjoni għandha tivverifika, b'mod konkret u preċiż, sa fejn id-difetti identifikati fl-ewwel stadju tal-eżami li sar fil-punt 97 ta' din is-sentenza jista' jkollhom effett fuq il-proċeduri li għalihom tkun ser tkun sugġetta l-persuna li hija sugġetta għal mandat ta' arrest Ewropew u jekk, fid-dawl tas-sitwazzjoni personali ta' din il-persuna, tan-natura tar-reat li bih din tal-aħħar tkun akkuzata u tal-kuntest fattwali li fih ikun inħareġ dan il-mandat ta' arrest Ewropew, jeżistux raġunijiet serji u pprovati sabiex wieħed jemmen li l-imsemmija persuna ser taffaċċja tali riskju reali ta' ksur tad-dritt fundamentali għal smiġħ xieraq iggarantit mit-tieni paragrafu tal-Artikolu 47 tal-Karta f'każ ta' konsenja lil dan l-aħħar Stat Membru (ara, f'dan is-sens, is-sentenza tas-17 ta' Diċembru 2020, Openbaar Ministerie (Indipendenza tal-awtorità ġudizzjarja emittenti), C-354/20 PPU u C-412/20 PPU, EU:C:2020:1033, punt 55, kif ukoll tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 53).
- 107 Meta dan ir-riskju jirriżulta, skont l-allegazzjonijiet tal-persuna kkonċernata, mill-fatt li, fil-każ ta' konsenja, hija tista' tiġi ġġudikata minn qorti li ma għandhiex kompetenza għal dan il-għan, l-eżistenza ta' tali riskju tista' tiġi kkonstatata biss jekk, fid-dawl tar-regoli ta' kompetenza u ta' proċeduri ġudizzjarji applikabbli fl-Istat Membru emittenti, in-nuqqas ta' kompetenza tal-qorti li probabbilment tintalab tiehu konjizzjoni tal-proċeduri li għaliha tkun sugġetta din il-persuna f'dan l-Istat Membru tkun manifesta.
- 108 Fil-fatt, filwaqt li tali nuqqas ta' kompetenza jkun tali li jqajjem tħassib legittimu b'mod partikolari fir-rigward tal-imparzjalità tal-qorti kkonċernata kif ukoll li jostakola l-konsenja tal-imsemmija persuna, diverġenza fir-rigward tal-portata preċiża ta' dawn ir-regoli bejn l-awtoritajiet ġudizzjarji tal-Istat Membru emittenti u dawk tal-Istat Membru ta' eżekuzzjoni ma tistax validament isservi ta' bażi għal tali konstatazzjoni.
- 109 Fl-aħħar nett, peress li mid-deċizzjoni tar-rinviju jirriżulta li t-Tribunal Supremo (il-Qorti Suprema) tistaqsi b'mod partikolari dwar il-possibbiltà, għal awtorità ġudizzjarja ta' eżekuzzjoni, li tirrifjuta li teżegwixxi mandat ta' arrest Ewropew minħabba riskju ta' ksur tat-tieni paragrafu tal-Artikolu 47 tal-Karta, mingħajr ma tikkonstata l-eżistenza ta' nuqqasijiet sistemici jew iġġeneralizzati fl-Istat Membru emittenti, għandu jtifakkar li ż-żewġ stadji tal-eżami msemmi fil-punt 97 ta' din is-sentenza jimplikaw analiżi tal-informazzjoni miksuba fuq il-bażi ta' tali kriterji differenti, b'tali mod li dawn l-istadji huma sovrapposti (ara, f'dan is-sens, is-sentenza tas-17 ta' Diċembru 2020, Openbaar Ministerie (Indipendenza tal-awtorità ġudizzjarja emittenti), C-354/20 PPU u C-412/20 PPU, EU:C:2020:1033, punt 56).
- 110 F'dan ir-rigward, mill-ġurisprudenza tal-Qorti tal-Ġustizzja jirriżulta li l-konstatazzjoni, mill-awtorità ġudizzjarja ta' eżekuzzjoni, tal-eżistenza ta' elementi li juru nuqqasijiet sistemici jew iġġeneralizzati tal-funzjonament tas-sistema ġudizzjarja tal-Istat Membru emittenti ma tistax tiġġustifika li din l-awtorità ġudizzjarja tirrifjuta li teżegwixxi mandat ta' arrest Ewropew mingħajr ma tkun wettqet tassew it-tieni stadju tal-eżami msemmi fil-punt 97 ta' din is-sentenza (ara, f'dan is-sens, is-sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 81).

- 111 Bl-istess mod, meta persuna li tkun is-sugġett ta' mandat ta' arrest Ewropew tallega li tkun esposta għal riskju ta' ksur tat-tieni paragrafu tal-Artikolu 47 tal-Karta minhabba li din tiġi deċiża minn qorti tal-Istat Membru emittenti li ma għandhiex kompetenza għal dan il-għan, iżda l-awtorità ġudizzjarja ta' eżekuzzjoni tqis li l-elementi li hija għandha għad-dispożizzjoni tagħha ma jikkostitwixxux elementi oġġettivi, affidabbli, preċiżi u debitament aġġornati intizi sabiex juru l-eżistenza ta' nuqqasijiet sistemici jew iġġeneralizzati tal-funzjonament tas-sistema ġudizzjarja ta' dan l-Istat Membru jew ta' nuqqasijiet li jaffettwaw il-protezzjoni ġudizzjarja ta' grupp identifikabbli oġġettivament ta' persuni li jappartjeni għalih din il-persuna, din l-awtorità ma tistax tirrifjuta li teżegwixxi dan il-mandat ta' arrest għall-motiv allegat mill-imsemmija persuna.
- 112 Fil-fatt, għandu jiġi enfasizzat li, meta l-ordinament ġuridiku tal-Istat Membru emittenti jipprevedi rimedji ġuridici li jippermettu l-istħarriġ tal-kompetenza tal-qorti msejja sabiex tiddeciedi dwar persuna kkonsenjata b'eżekuzzjoni ta' mandat ta' arrest Ewropew, fil-forma ta' eżami tal-kompetenza tagħha minn din il-qorti jew ta' rimedju disponibbli quddiem qorti oħra, ir-riskju, għal din il-persuna, li tiġi ġġudikata minn qorti ta' dan l-Istat Membru li ma għandhiex kompetenza għal dan il-għan jista', bħala prinċipju, jiġi miċhud permezz tal-eżerċizzju, mill-imsemmija persuna, ta' dawn ir-rimedji ġuridici.
- 113 Barra minn hekk, fid-dawl tan-natura tal-ksur tat-tieni paragrafu tal-Artikolu 47 tal-Karta li tinvoka persuna li hija s-sugġett ta' mandat ta' arrest Ewropew u li tinsab f'sitwazzjoni bħal dik imsemmija fil-punt (ċ) tar-raba' domanda, għandu jiġi kkonstatat li l-eżerċizzju ta' tali rimedji ġuridici għandu jippermetti, sa fejn dawn ikunu effettivi, li tiġi evitata l-okkorrenza stess ta' dan il-ksur jew, fi kwalunkwe każ, ta' dannu irreparabbli li jirriżulta minn dan tal-aħħar.
- 114 Issa, fl-assenza ta' elementi oġġettivi, affidabbli, preċiżi u debitament aġġornati tali li juru l-eżistenza ta' nuqqasijiet sistemici jew iġġeneralizzati tal-funzjonament tas-sistema ġudizzjarja tal-Istat Membru emittenti jew ta' nuqqasijiet li jaffettwaw il-protezzjoni ġudizzjarja ta' grupp oġġettivament identifikabbli ta' persuni li tappartjeni għalih il-persuna kkonċernata, ma teżistix raġuni valida, għall-awtorità ġudizzjarja ta' eżekuzzjoni, li tipprezumi li r-rimedji ġuridici msemmija fil-punt 112 ta' din is-sentenza huma neqsin jew li huma neqsin minn effettività, peress li din l-awtorità ġudizzjarja hija, għall-kuntrarju, marbuta, kif irrileva l-Avukat Ġenerali fil-punt 116 ta' din is-sentenza, li tibbaża l-analiżi tagħha fuq l-eżistenza u l-effettività tal-imsemmija rimedji ġuridici, skont il-prinċipju ta' fiduċja reċiproka.
- 115 Il-fiduċja li għandha b'hekk tingħata lill-qrati tal-Istat Membru emittenti tikkostitwixxi, barra minn hekk, il-korollarju tal-prinċipju, imfakkar fil-punt 54 ta' din is-sentenza, li jgħid li l-garanzija tar-rispett tad-drittijiet fundamentali ta' persuna sugġetta għal mandat ta' arrest Ewropew taqa' primarjament taħt ir-responsabbiltà ta' dan l-Istat Membru.
- 116 Fin-nuqqas ta' tali fiduċja, l-awtorità ġudizzjarja ta' eżekuzzjoni tkun imġiegħla, hekk kif tiġi adita b'allegazzjonijiet bħal dawk inkwistjoni fil-kawża prinċipali, twettaq sħarriġ tal-applikazzjoni, mill-qrati tal-Istat Membru emittenti, tar-regoli ta' kompetenza u ta' proċedura ġudizzjarji tagħha f'każ individwali, li, kif ġie rrilevat fil-punt 88 ta' din is-sentenza, imur kontra l-prinċipju ta' rikonossiment reċiproku li fuqu hija bbażata d-Deċiżjoni Qafas 2002/584. Issa, mill-ġurisprudenza stabbilita tal-Qorti tal-Ġustizzja jirriżulta li din id-deċiżjoni qafas, moqrija fid-dawl tad-dispożizzjonijiet tal-Karta, ma tistax tiġi interpretata b'mod li titqiegħed inkwistjoni l-effettività tas-sistema ta' kooperazzjoni ġudizzjarja bejn l-Istati Membri (ara, f'dan is-sens, is-sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 47).

- 117 L-interpretazzjoni preċedenti b'hekk tippermetti li jiġi żgurat li l-eżami, mill-awtorità ġudizzjarja ta' eżekuzzjoni, tal-osservanza tad-dritt previst fit-tieni paragrafu tal-Artikolu 47 tal-Karta mill-qrati tal-Istat Membru emittenti jista', konformement mal-ġurisprudenza tal-Qorti tal-Ġustizzja, jiġi previst biss f'ċirkustanzi eċċezzjonali (ara, f'dan is-sens, l-Opinjoni 2/13 (Adeżjoni tal-Unjoni għall-KEDB), tat-18 ta' Diċembru 2014, EU:C:2014:2454, punt 191).
- 118 Din l-interpretazzjoni hija wkoll tali li tiżgura li jittiehdu inkunsiderazzjoni, minbarra l-garanziji li jirrizultaw, għall-persuna sugġetta għal mandat ta' arrest Ewropew, mill-Artikolu 47 tal-Karta, interessi oħra, bħan-neċessità li jiġu osservati, jekk ikun il-każ, id-drittijiet fundamentali tal-vittmi tar-reati kkonċernati (ara, b'analogija, is-sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punti 60 sa 63).
- 119 Fid-dawl tal-kunsiderazzjonijiet preċedenti, ir-risposta għall-punt (c) tar-raba' domanda u għall-hames domanda għandha tkun li l-Artikolu 1(3) tad-Deċiżjoni Qafas 2002/584, ikkunsidrat flimkien mat-tieni paragrafu tal-Artikolu 47 tal-Karta, għandu jiġi interpretat fis-sens li l-awtorità ġudizzjarja ta' eżekuzzjoni mitluba tiddeċiedi dwar il-konsenja ta' persuna li hija s-sugġett ta' mandat ta' arrest Ewropew ma tistax tirrifjuta li teżegwixxi lil dan tal-aħħar għall-motiv li din il-persuna tirriskja, wara l-konsenja tagħha lill-Istat Membru emittenti, li tiġi ġġudikata minn qorti nieqsa minn kompetenza għal dan il-għan,
- minn naħa, din l-awtorità ġudizzjarja għandha elementi oġġettivi, affidabbli, preċiżi u debitament aġġornati li juru l-eżistenza ta' nuqqasijiet sistemici jew iġġeneralizzati tal-funzjonament tas-sistema ġudizzjarja tal-Istat Membru emittenti jew ta' nuqqasijiet li jaffettwaw il-protezzjoni ġudizzjarja ta' grupp oġġettivament identifikabbli ta' persuni li tappartjeni għalih il-persuna kkonċernata, fid-dawl tar-rekwizit ta' qorti stabbilita bil-liġi, li jimplikaw li l-partijiet fil-kawża kkonċernati huma, b'mod ġenerali, imcaħħda, f'dan l-Istat Membru, minn rimedju ġuridiku effettiv li jippermetti li tiġi mistħarrġa l-kompetenza tal-qorti kriminali mitluba li tiġġudikahom, u
 - min-naħa l-oħra, l-imsemmija awtorità ġudizzjarja tikkonstata li jeżistu, fiċ-ċirkustanzi partikolari tal-kawża inkwistjoni, motivi serji u pprovati sabiex wiehed jemmen li, fid-dawl, b'mod partikolari, tal-elementi prodotti mill-persuna li hija s-sugġett ta' dan il-mandat ta' arrest Ewropew dwar is-sitwazzjoni personali tagħha, in-natura tar-reat li għaliha din hija akkużata, il-kuntest fattwali li fih l-imsemmi mandat ta' arrest Ewropew jaqa' jew f'kull ċirkustanza oħra rilevanti, il-qorti probabbilment imsejha sabiex tieħu konjizzjoni tal-proċedura li għaliha ser tkun sugġetta din il-persuna fl-Istat Membru, hija manifestament nieqsa minn kompetenza għal dan il-għan.
- 120 Il-fatt li l-persuna kkonċernata setgħet, quddiem il-qrati tal-Istat Membru emittenti, tinvoka d-drittijiet fundamentali tagħha sabiex tikkontesta l-kompetenza tal-awtorità ġudizzjarja emittenti u l-mandat ta' arrest Ewropew li hija sugġetta għalih ma huwiex ta' importanza deċiżiva f'dan ir-rigward.

Fuq it-tielet domanda, punti (a) u (b)

- 121 Permezz tal-punti (a) u (b) tar-raba' domanda tagħha, il-qorti tar-rinviju tistaqsi, essenzjalment, jekk l-Artikolu 1(3) tad-Deċiżjoni Qafas 2002/584, ikkunsidrat flimkien mat-tieni paragrafu tal-Artikolu 47 tal-Karta, għandux jiġi interpretat fis-sens li, f'sitwazzjoni fejn persuna li hija s-sugġett ta' mandat ta' arrest Ewropew tallega li hija tirriskja, wara l-konsenja tagħha lill-Istat

- Membru emittenti, li tiġi ġġudikata minn qorti li ma għandhiex kompetenza għal dan il-ghan, l-eżistenza ta' rapport tal-GHDA tista' tiġi ġġustifika, waħedha, li l-awtorità ġudizzjarja ta' eżekuzzjoni tirrifjuta li teżegwixxi dan il-mandat ta' arrest Ewropew jew, fin-nuqqas ta' dan, tista' tiġi kkunsidrata minn din l-awtorità ġudizzjarja bil-ħsieb li jiġi deċiż jekk hemmx raġuni sabiex tirrifjuta li teżegwixxi l-imsemmi mandat ta' arrest sentenza Ewropea għall-motiv allegat minn din il-persuna.
- 122 Mir-risposta mogħtija għall-punt (c) tar-raba' domanda jirriżulta li l-eżekuzzjoni ta' mandat ta' arrest Ewropew tista' tiġi rrifjutata għall-motiv li l-persuna kkonċernata minn dan tal-aħħar tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-ghan biss jekk l-awtorità ġudizzjarja ta' eżekuzzjoni tikkonkludi, minn naħa, l-eżistenza ta' riskju reali ta' ksur, f'dan l-Istat Membru emittenti, tad-dritt fundamentali għal smiġħ xieraq iggarantit mit-tieni paragrafu tal-Artikolu 47, ta' nuqqasijiet sistemici jew iġġeneralizzati tal-funzjonament tas-sistema ġudizzjarja tal-imsemmi Stat Membru jew ta' nuqqasijiet li jaffettwaw il-protezzjoni ġudizzjarja ta' grupp identifikabbli oġġettivament ta' persuni li tappartjeni għalih il-persuna kkonċernata, u, min-naħa l-oħra, għal nuqqas manifest ta' kompetenza tal-qorti li x'aktarx tissejjaħ sabiex tieħu konjizzjoni tal-proċeduri li għalihom dik il-persuna tkun sugġetta fl-istess Stat Membru.
- 123 Peress li tali konkluzjoni għandha tkun ibbażata kemm fuq elementi oġġettivi, affidabbli, preċiżi u debitament aġġornati relatati mal-funzjonament tas-sistema ġudizzjarja tal-Istat Membru emittenti kif ukoll fuq analiżi konkreta u preċiża tas-sitwazzjoni individwali tal-persuna rikjesta, rapport tal-GHDA li, skont l-indikazzjonijiet ipprovduti mill-qorti tar-rinviju, ma jirrigwardax direttament din is-sitwazzjoni ma jistax ikun biżżejjed sabiex jiġġustifika r-rifjut tal-eżekuzzjoni ta' mandat ta' arrest Ewropew li jirrigwarda lil din il-persuna.
- 124 Madankollu, mill-ġurisprudenza tal-Qorti tal-Ġustizzja jirriżulta li l-elementi oġġettivi, affidabbli, preċiżi u debitament aġġornati li fuqhom għandha tibbaża ruħha l-awtorità ġudizzjarja ta' eżekuzzjoni sabiex twettaq sew l-ewwel stadju tal-eżami msemmi fil-punt 97 ta' din is-sentenza jistgħu jirriżultaw, b'mod partikolari, minn deċiżjonijiet ġudizzjarji internazzjonali, bħalma huma s-sentenzi tal-Qorti Ewropea tad-Drittijiet tal-Bniedem, minn deċiżjonijiet ġudizzjarji tal-Istat Membru emittenti kif ukoll minn deċiżjonijiet, minn rapporti u minn dokumenti oħra redatti mill-korpi tal-Kunsill tal-Ewropa jew li jaqgħu taħt is-sistema tan-Nazzjonijiet Uniti (ara, f'dan is-sens, is-sentenza tal-5 ta' April 2016, Aranyosi u Căldăraru (C-404/15 u C-659/15 PPU, EU:C:2016:198, punt 89).
- 125 Għaldaqstant, peress li l-mandat tal-GHDA jirriżulta mir-Riżoluzzjonijiet 15/18, 20/16 u 33/30 tal-Kunsill tad-Drittijiet tal-Bniedem tan-Nazzjonijiet Uniti, li min-naħa tiegħu nholoq permezz tar-Riżoluzzjoni 60/251 tal-Assemblea Ġenerali tan-Nazzjonijiet Uniti, tal-15 ta' Marzu 2006, rapport redatt mill-GHDA jista' jagħmel parti mill-elementi li jistgħu jittieħdu inkunsiderazzjoni taħt l-ewwel stadju ta' dan l-eżami, mingħajr madankollu ma l-awtorità ġudizzjarja ta' eżekuzzjoni tkun marbuta bil-konkluzjonijiet li jinsabu f'dan ir-rapport.
- 126 Konsegwentement, ir-risposta li għandha tingħata għall-punti (a) u (b) tar-raba' domanda għandha tkun li l-Artikolu 1(3) tad-Deciżjoni Qafas 2002/584, ikkunsidrat flimkien mat-tieni paragrafu tal-Artikolu 47 tal-Karta, għandhom jiġu interpretati fis-sens li, f'sitwazzjoni fejn persuna li hija s-sugġett ta' mandat ta' arrest Ewropew tallega li hija tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-ghan, l-eżistenza ta' rapport tal-Grupp ta' Hidma dwar id-Detenzjoni Arbitrarja li ma jirrigwardax direttament is-sitwazzjoni ta' din il-persuna ma tistax tiġġustifika, fiha nnifisha, li

l-awtorità ġudizzjarja ta' eżekuzzjoni tirrifjuta li teżegwixxi dan il-mandat ta' arrest Ewropew, iżda tali rapport jista', min-naħa l-oħra, jittiehed inkunsiderazzjoni minn din l-awtorità ġudizzjarja, fost elementi oħrajn, sabiex tevalwa l-eżistenza ta' nuqqasijiet sistemici jew iġġeneralizzati tal-funzjonament tas-sistema ġudizzjarja ta' dan l-Istat Membru jew ta' nuqqasijiet li jaffettwaw il-protezzjoni ġudizzjarja ta' grupp identifikabbli oġġettivament ta' persuni li tappartjeni għalih il-persuna kkonċernata.

Fuq is-sitt domanda

- 127 Preliminarjament, għandu jiġi rrilevat li s-sitt domanda tirrigwarda l-possibbiltà li tiġi rrifjutata l-eżekuzzjoni ta' mandat ta' arrest Ewropew minħabba li l-awtorità ġudizzjarja emittenti ma għandhiex kompetenza sabiex toħroġ dan il-mandat ta' arrest Ewropew, jew li l-persuna li hija s-sugġett ta' dan tal-aħħar tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-għan.
- 128 Peress li mir-risposta mogħtija għat-tielet domanda jirriżulta li l-ewwel wiehed minn dawn iż-żewġ motivi ma jistax, fi kwalunkwe każ, jiġġustifika r-rifjut li jiġi eżegwit mandat ta' arrest Ewropew, hemm lok li s-sitt domanda tiġi eżaminata biss sa fejn din tirrigwarda t-tieni waħda mill-imsemmija motivi.
- 129 Għaldaqstant, għandu jiġi kkunsidrat li, permezz ta' din id-domanda, il-qorti tar-rinviju tistaqsi, essenzjalment, jekk l-Artikolu 15(2) tad-Deċiżjoni Qafas 2002/584 għandux jiġi interpretat fis-sens li jipprekludi li l-awtorità ġudizzjarja ta' eżekuzzjoni tirrifjuta l-eżekuzzjoni ta' mandat ta' arrest Ewropew minħabba li l-persuna li hija s-sugġett tiegħu tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-għan, mingħajr ma tkun talbet minn qabel lill-awtorità ġudizzjarja emittenti informazzjoni komplementari.
- 130 L-Artikolu 15(2) tad-Deċiżjoni Qafas 2002/584 jipprevedi li, jekk l-awtorità ġudizzjarja ta' eżekuzzjoni ssib li l-informazzjoni kkomunikata mill-Istat Membru emittenti ma hijiex suffiċjenti biex tiddeċiedi dwar il-konsenja, għandha titlob li l-informazzjoni supplementarja meħtieġa tingħata malajr bħala kwistjoni ta' urġenza.
- 131 Barra minn hekk, mill-ġurisprudenza tal-Qorti tal-Ġustizzja jirriżulta li, sabiex b'mod partikolari jiġi żgurati li l-funzjonament tal-mandat ta' arrest Ewropew ma jiġix ipparalizzat, l-obbligu ta' kooperazzjoni leali, stabbilit fl-ewwel subparagrafu tal-Artikolu 4(3) TUE, għandu jipprevali fid-djalogu bejn l-awtoritajiet ġudizzjarji ta' eżekuzzjoni u dawk ta' emissjoni. Mill-prinċipju ta' kooperazzjoni leali, b'mod partikolari, jirriżulta li l-Istati Membri għandhom jirrispettaw u jassistu lil xulxin fit-twettiq tal-kompiti li jirriżultaw mit-Trattati (sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punti 48 kif ukoll il-ġurisprudenza ċċitata).
- 132 F'dan il-perspettiva, l-awtoritajiet ġudizzjarji emittenti u ta' eżekuzzjoni għandhom, sabiex jiżguraw kooperazzjoni effettiva fil-qasam kriminali, jagħmlu użu shih tal-istrumenti previsti b'mod partikolari fl-Artikolu 8(1) u fl-Artikolu 15 tad-Deċiżjoni Qafas 2002/584 b'mod li jiffavorixxu l-fiduċja reċiproka li fuqha hija bbażata din il-kooperazzjoni (ara, f'dan is-sens, is-sentenza tat-22 ta' Frar 2022, Openbaar Ministerie (Qorti stabbilita bil-liġi fl-Istat Membru emittenti), C-562/21 PPU u C-563/21 PPU, EU:C:2022:100, punt 49 kif ukoll il-ġurisprudenza ċċitata).

- 133 F'dan il-kuntest, għandu jittfakkar li, kif jirriżulta mill-punt 107 ta' din is-sentenza, l-awtorità ġudizzjarja ta' eżekuzzjoni tista' tirrifjuta li teżegwixxi mandat ta' arrest Ewropew minhabba li l-persuna kkoncernata minnu tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-għan biss bil-kundizzjoni, b'mod partikolari, li din l-awtorità ġudizzjarja ta' eżekuzzjoni tkun ikkonstatat li, fid-dawl tar-regoli ta' kompetenza u ta' proċeduri ġudizzjarji applikabbli f'dan l-Istat Membru, in-nuqqas ta' kompetenza tal-qorti li x'aktarx għandha tiegħu konjizzjoni tal-proċeduri li għalihom dik il-persuna tkun sugġetta f'dak l-Istat Membru hija manifesta.
- 134 Peress li tali konstatazzjoni hija bbażata neċessarjament fuq analiżi tad-dritt tal-Istat Membru emittenti, l-awtorità ġudizzjarja ta' eżekuzzjoni ma tistax, hliel bi ksur tal-prinċipju ta' kooperazzjoni leali, twettaq din il-konstatazzjoni mingħajr ma tkun talbet minn qabel lill-awtorità ġudizzjarja emittenti informazzjoni dwar dawn ir-regoli.
- 135 Madankollu, għandu jiġi enfasizzat li mir-risposta mogħtija għall-punt (c) tar-raba' domanda jirriżulta li tali talba ma hijiex iġġustifikata fil-każ fejn l-awtorità ġudizzjarja ta' eżekuzzjoni tqis li ma għandhiex elementi oġġettivi, affidabbli, preċiżi u debitament aġġornati li jippermettu li tiġi stabbilita l-eżistenza ta' nuqqasijiet sistemici jew iġġeneralizzati tal-funzjonament tas-sistema ġudizzjarja ta' dan l-Istat Membru jew ta' nuqqasijiet li jaffettwaw il-protezzjoni ġudizzjarja ta' grupp oġġettivament identifikabbli ta' persuni li tappartjeni għalih il-persuna kkoncernata. Fil-fatt, din l-awtorità ġudizzjarja ma tistax, f'każ bħal dan, tirrifjuta li teżegwixxi mandat ta' arrest Ewropew billi tibbaża ruħha fuq in-nuqqas manifest ta' kompetenza tal-qorti li probabbilment tintalab tiġġudika din il-persuna.
- 136 Konsegwentement, ir-risposta għas-sitt domanda għandha tkun li l-Artikolu 15(2) tad-Deciżjoni Qafas 2002/584 għandu jiġi interpretat fis-sens li jipprekludi li l-awtorità ġudizzjarja ta' eżekuzzjoni tirrifjuta l-eżekuzzjoni ta' mandat ta' arrest Ewropew għall-motiv li l-persuna li hija s-sugġett tiegħu tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-għan, mingħajr ma tkun talbet minn qabel lill-awtorità ġudizzjarja emittenti informazzjoni komplementari.

Fuq is-seba' domanda

- 137 Il-qorti tar-rinviju tippreċiża li hija titlob lill-Qorti tal-Ġustizzja risposta għas-seba' domanda jekk mir-risposti għall-ewwel sas-sitt domanda jirriżulta li, fiċ-ċirkustanzi tal-kawża prinċipali, id-Deciżjoni Qafas 2002/584 tipprekludi r-rifjut tal-konsenja ta' persuna abbażi tar-raġunijiet imsemmija f'dawn id-domandi.
- 138 Peress li l-Artikolu 267 TFUE ma jawtorizzax lill-Qorti tal-Ġustizzja tapplika r-regoli tad-dritt tal-Unjoni għal każ partikolari (ara, f'dan is-sens, is-sentenza tal-14 ta' Mejju 2020, Bouygues travaux publics et, C-17/19, EU:C:2020:379, punt 51 kif ukoll il-ġurisprudenza ċċitata), hemm lok, għall-finijiet kollha, li għas-seba' domanda tingħata risposta, bla ħsara għall-evalwazzjoni, mill-qorti kompetenti, tal-possibbiltà li jiġu eżegwiti l-mandati ta' arrest Ewropew mahruġa mill-qorti tar-rinviju fil-kawża prinċipali.
- 139 Permezz ta' din is-seba' domanda, il-qorti tar-rinviju tistaqsi, essenzjalment, jekk id-Deciżjoni Qafas 2002/584 għandhiex tiġi interpretata fis-sens li tipprekludi l-hruġ ta' diversi mandati ta' arrest Ewropej suċċessivi kontra persuna rikjesta sabiex tikseb il-konsenja tagħha minn Stat Membru wara li l-eżekuzzjoni tal-ewwel mandat ta' arrest Ewropew li jirrigwarda lil din il-persuna tkun ġiet irrifjutata minn dan l-Istat Membru.

- 140 F'dan ir-rigward, għandu qabel kollox jiġi rrilevat li ebda dispożizzjoni tad-Deciżjoni Qafas 2002/584 ma teskludi l-ħruġ ta' diversi mandati ta' arrest Ewropej suċċessivi kontra persuna, inkluż meta l-eżekuzzjoni tal-ewwel mandat ta' arrest Ewropew li jirrigwarda lil din il-persuna tkun ġiet irrifjutata.
- 141 Barra minn hekk, tali ħruġ jista' jirriżulta neċessarju, b'mod partikolari wara li l-elementi li pprekludew l-eżekuzzjoni ta' mandat ta' arrest Ewropew preċedenti jkunu ġew esklużi jew, meta d-deciżjoni ta' rifjut ta' eżekuzzjoni ta' dan il-mandat ta' arrest Ewropew ma kinitx konformi mad-dritt tal-Unjoni, bil-għan li titmexxa l-proċedura ta' konsenja ta' persuna mfittxija fi tmiemha u b'hekk tiffavorixxi, kif irrileva l-Avukat Ġenerali fil-punt 137 tal-konklużjonijiet tiegħu, it-twettiq tal-għan tal-ġlieda kontra l-impunità mfittex minn din id-deciżjoni qafas.
- 142 Għall-kuntrarju, minn naħa, mill-ġurisprudenza tal-Qorti tal-Ġustizzja jirriżulta li l-ħruġ ta' mandat ta' arrest Ewropew li l-eżekuzzjoni tiegħu twassal għal ksur tal-Artikolu 47 tal-Karta u għandu, fil-kundizzjonijiet esposti fil-ġurisprudenza stabbilita tal-Qorti tal-Ġustizzja, jiġi rrifjutat mill-awtorità ġudizzjarja ta' eżekuzzjoni ma huwiex kompatibbli mal-prinċipji ta' fiduċja reciproka u ta' kooperazzjoni leali (ara, b'analogija is-sentenza tal-11 ta' Novembru 2021, Gavanozov II, C-852/19, EU:C:2021:902, punt 60).
- 143 Għaldaqstant, awtorità ġudizzjarja emittenti ma tistax, fl-assenza ta' bdil fiċ-ċirkustanzi, tohroġ mandat ta' arrest Ewropew ġdid kontra persuna wara li awtorità ġudizzjarja ta' eżekuzzjoni tkun irrifjutat li teżegwixxi mandat ta' arrest Ewropew preċedenti maħruġ kontra din il-persuna, konformement ma' dak li jimponi fuqha l-Artikolu 1(3) tad-Deciżjoni Qafas 2002/584, moqri flimkien mat-tieni paragrafu tal-Artikolu 47 tal-Karta.
- 144 Min-naħa l-oħra, peress li, kif ġie rrilevat fil-punt 54 ta' din is-sentenza, il-ħruġ ta' mandat ta' arrest Ewropew jista' jkollu bħala konsegwenza l-arrest tal-persuna li hija s-sugġett tiegħu u, għaldaqstant, jista' jippreġudika l-libertà individwali ta' din tal-aħħar, hija l-awtorità ġudizzjarja li għandha l-intenzjoni li tohroġ mandat ta' arrest Ewropew li għandha teżamina jekk, fid-dawl tal-ispeċifitajiet tal-każ, dan il-ħruġ huwiex ta' natura proporzjonata (ara, f'dan is-sens, is-sentenzi tas-27 ta' Mejju 2019, PF (Prosekutur Ġenerali tal-Litwanja), C-509/18, EU:C:2019:457, punt 49, u tat-13 ta' Jannar 2021, MM, C-414/20 PPU, EU:C:2021:4, punt 64).
- 145 Fil-kuntest ta' tali eżami, hija b'mod partikolari din l-awtorità ġudizzjarja li għandha tiegħu inkunsiderazzjoni n-natura u l-gravità tar-reat li għalih il-persuna rikjesta hija akkużata, il-konsegwenzi fuq din il-persuna ta' mandati ta' arrest Ewropej maħruġa preċedentement kontriha jew ukoll prospettu ta' eżekuzzjoni ta' mandat ta' arrest Ewropew ġdid eventwali.
- 146 Fid-dawl ta' dak li ntqal iktar 'il fuq, ir-risposta għas-seba' domanda għandha tkun li d-Deciżjoni Qafas 2002/584 għandha tiġi interpretata fis-sens li ma tipprekludix il-ħruġ ta' diversi mandati ta' arrest Ewropej suċċessivi kontra persuna mfittxija sabiex tikseb il-konsenja tagħha minn Stat Membru wara li l-eżekuzzjoni tal-ewwel mandat ta' arrest Ewropew li jirrigwarda lil din il-persuna ġiet irrifjutata minn dan l-Istat Membru, sakemm l-eżekuzzjoni ta' mandat ta' arrest Ewropew ġdid ma twassalx għal ksur tal-Artikolu 1(3) tad-Deciżjoni Qafas 2002/584, kif emendat, u li l-ħruġ ta' dan l-aħħar mandat ta' arrest Ewropew huwa ta' natura proporzjonata.

Fuq l-ispejjeż

147 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeciedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, minbarra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Awla Manja) taqta' u tiddeciedi:

1) Id-Deciżjoni Qafas tal-Kunsill 2002/584/ĠAI tat-13 ta' Ġunju 2002 dwar il-mandat ta' arrest Ewropew u l-proċeduri ta' konsenja bejn l-Istati Membri, kif emendata bid-Deciżjoni Qafas tal-Kunsill 2009/299/ĠAI tas-26 ta' Frar 2009,

għandha tiġi interpretata fis-sens li:

awtorità ġudizzjarja ta' eżekuzzjoni ma għandhiex il-possibbiltà li tirrifjuta l-eżekuzzjoni ta' mandat ta' arrest Ewropew billi tibbaża ruħha fuq motiv għan-nuqqas ta' eżekuzzjoni li ma jirriżultax mid-Deciżjoni Qafas 2002/584, kif emendata, iżda li tirriżulta biss mid-dritt tal-Istat Membru ta' eżekuzzjoni. Min-naħa l-oħra, din l-awtorità ġudizzjarja tista' tapplika dispożizzjoni nazzjonali li tippredvi li l-eżekuzzjoni ta' mandat ta' arrest Ewropew tiġi rrifjutata meta din l-eżekuzzjoni twassal għal ksur ta' dritt fundamentali stabbilit mid-dritt tal-Unjoni, sakemm il-portata ta' din id-dispożizzjoni ma teċċedix il-portata tal-Artikolu 1(3) tad-Deciżjoni Qafas 2002/584, kif emendata, kif interpretat mill-Qorti tal-Ġustizzja tal-Unjoni Ewropea.

2) L-Artikolu 1(1) u (2) kif ukoll l-Artikolu 6(1) tad-Deciżjoni Qafas 2002/584, kif emendata bid-Deciżjoni Qafas 2009/299,

għandhom jiġu interpretati fis-sens li:

l-awtorità ġudizzjarja ta' eżekuzzjoni tista' tivverifika jekk mandat ta' arrest Ewropew kienx inhareġ minn awtorità ġudizzjarja li kienet kompetenti għal dan il-għan u tirrifjuta l-eżekuzzjoni ta' dan il-mandat ta' arrest Ewropew biss meta hija tqis li dan ma huwiex il-każ.

3) L-Artikolu 1(3) tad-Deciżjoni Qafas 2002/584, kif emendata bid-Deciżjoni 2009/299, ikkunsidrat flimkien mat-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea,

għandu jiġi interpretat fis-sens li:

l-awtorità ġudizzjarja ta' eżekuzzjoni mitluba tiddeciedi dwar il-konsenja ta' persuna li hija s-sugġett ta' mandat ta' arrest Ewropew ma tistax tirrifjuta li teżegwixxi lil dan tal-aħħar għall-motiv li din il-persuna tirriskja, wara l-konsenja tagħha lill-Istat Membru emittenti, li tiġi ġgudikata minn qorti nieqsa minn kompetenza għal dan il-għan hlief jekk,

- minn naħa, din l-awtorità ġudizzjarja għandha elementi oġġettivi, affidabbli, preċiżi u debitament aġġornati li juru l-eżistenza ta' nuqqasijiet sistemici jew iġġeneralizzati

tal-funzjonament tas-sistema ġudizzjarja tal-Istat Membru emittenti jew ta' nuqqasijiet li jaffettwaw il-protezzjoni ġudizzjarja ta' grupp oġġettivament identifikabbli ta' persuni li tappartjeni għalih il-persuna kkonċernata, fid-dawl tar-rekwiżit ta' qorti stabbilita bil-liġi, li jimplikaw li l-partijiet fil-kawża kkonċernati huma, b'mod ġenerali, imċaħħda, f'dan l-Istat Membru, minn rimedju ġuridiku effettiv li jippermetti li tiġi mistharrġa l-kompetenza tal-qorti kriminali mitluba li tiġġudikahom, u

- min-naħa l-oħra, l-imsemmija awtorità ġudizzjarja tikkonstata li jeżistu, fiċ-ċirkustanzi partikolari tal-kawża inkwistjoni, motivi serji u pprovati sabiex wiehed jemmen li, fid-dawl, b'mod partikolari, tal-elementi prodotti mill-persuna li hija s-sugġett ta' dan il-mandat ta' arrest Ewropew dwar is-sitwazzjoni personali tagħha, in-natura tar-reat li għaliha din hija akkużata, il-kuntest fattwali li fih l-imsemmi mandat ta' arrest Ewropew jaqa' jew f'kull ċirkustanza oħra rilevanti, il-qorti probabbilment imsejha sabiex tiehu konjizzjoni tal-proċedura li għaliha ser tkun sugġetta din il-persuna fl-Istat Membru, hija manifestament nieqsa minn kompetenza għal dan il-għan.

Il-fatt li l-persuna kkonċernata setgħet, quddiem il-qorti tal-Istat Membru emittenti, tinvoka d-drittijiet fundamentali tagħha sabiex tikkontesta l-kompetenza tal-awtorità ġudizzjarja emittenti u l-mandat ta' arrest Ewropew li hija sugġetta għalih ma huwiex ta' importanza deċiżiva f'dan ir-rigward.

- 4) L-Artikolu 1(3) tad-Deċiżjoni Qafas 2002/584, kif emendata bid-Deċiżjoni 2009/299, ikkunsidrat flimkien mat-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea,

għandu jiġi interpretat fis-sens li:

f'sitwazzjoni fejn persuna li hija s-sugġett ta' mandat ta' arrest Ewropew tallega li hija tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex kompetenza għal dan il-għan, l-eżistenza ta' rapport tal-Grupp ta' Hidma dwar id-Detenzjoni Arbitrarja li ma jirrigwardax direttament is-sitwazzjoni ta' din il-persuna ma tistax tiġġustifika, fiha nnifisha, li l-awtorità ġudizzjarja ta' eżekuzzjoni tirrifjuta li teżegwixxi dan il-mandat ta' arrest Ewropew, iżda tali rapport jista', min-naħa l-oħra, jittiehed inkunsiderazzjoni minn din l-awtorità ġudizzjarja, fost elementi oħrajn, sabiex tevalwa l-eżistenza ta' nuqqasijiet sistemici jew iġġeneralizzati tal-funzjonament tas-sistema ġudizzjarja ta' dan l-Istat Membru jew ta' nuqqasijiet li jaffettwaw il-protezzjoni ġudizzjarja ta' grupp identifikabbli oġġettivament ta' persuni li tappartjeni għalih il-persuna kkonċernata.

- 5) L-Artikolu 15 (2) tad-Deċiżjoni Qafas 2002/584, kif emendata bid-Deċiżjoni Qafas 2009/299,

għandu jiġi interpretat fis-sens li:

jipprekludi li l-awtorità ġudizzjarja ta' eżekuzzjoni tirrifjuta l-eżekuzzjoni ta' mandat ta' arrest Ewropew għall-motiv li l-persuna li hija s-sugġett tiegħu tirriskja, wara l-konsenja tagħha lill-Istat Membru emittenti, li tiġi ġġudikata minn qorti li ma għandhiex

kompetenza għal dan il-ghan, mingħajr ma tkun talbet minn qabel lill-awtorità gudizzjarja emittenti informazzjoni komplementari.

6) Id-Deciżjoni Qafas 2002/584, kif emendata bid-Deciżjoni Qafas 2009/299,

għandha tiġi interpretata fis-sens li:

ma tipprekludix il-ħruġ ta' diversi mandati ta' arrest Ewropej suċċessivi kontra persuna mfittxija sabiex tikseb il-konsenja tagħha minn Stat Membru wara li l-eżekuzzjoni tal-ewwel mandat ta' arrest Ewropew li jirrigwarda lil din il-persuna giet irrifjutata minn dan l-Istat Membru, sakemm l-eżekuzzjoni ta' mandat ta' arrest Ewropew ġdid ma twassalx għal ksur tal-Artikolu 1(3) tad-Deciżjoni Qafas 2002/584, kif emendata, u li l-ħruġ ta' dan l-aħħar mandat ta' arrest Ewropew huwa ta' natura proporzjonata.

Firem